



കേരള സർക്കാർ

നിർഭയ

സ്ത്രീകൾക്കും കുട്ടികൾക്കുമെതിരെയുള്ള
വൈംഗിക അതിക്രമങ്ങൾ തടയുന്നതിനുള്ള
കേരള സർക്കാർ നയപരിപാടിയുടെ
രൂപരേഖ

സോഷ്യൽ വെൽഫെയർ ഡിപ്പാർട്ടുമെന്റ്

2012

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47
48
49
50
51
52
53
54
55
56
57
58
59
60
61
62
63
64
65
66
67
68
69
70
71
72
73
74
75
76
77
78
79
80
81
82
83
84
85
86
87
88
89
90
91
92
93
94
95
96
97
98
99
100

1

2

3

4



നിർഭയ

സ്ത്രീകൾക്കും കുട്ടികൾക്കുമെതിരെയുള്ള ലൈംഗിക
അതിക്രമങ്ങൾ തടയുന്നതിനുള്ള കേരള സർക്കാർ
നയപരിപാടിയുടെ രൂപരേഖ



**സ്ത്രീകൾക്കും കുട്ടികൾക്കുമെതിരെയുള്ള ലൈംഗിക
അതിക്രമങ്ങൾ തടയുന്നതിനുള്ള കേരള സർക്കാർ
നയപരിപാടിയുടെ കരട് രൂപരേഖ**

[13-3-2012-ലെ ജി. ഒ. (എംഎസ്.) 17/2012/സാ.ക്ഷേ.വ. ഉത്തരവുപ്രകാരം
സർക്കാർ അംഗീകരിച്ചത്]

ആമുഖം

സ്ത്രീസാക്ഷരത, വിദ്യാഭ്യാസം, ആരോഗ്യപരിപാലനം എന്നീ കാര്യങ്ങളിൽ ഇൻഡ്യയിൽ അത്യുന്നത നിലവാരം കൈവരിച്ച സംസ്ഥാനം എന്ന പ്രത്യേക പദവി കേരളത്തിനുണ്ട്. മാതൃശിശു മരണനിരക്കുകൾ ഏറ്റവും കുറഞ്ഞ സംസ്ഥാനവും കേരളം തന്നെയാണ്. ഒപ്പംതന്നെ നമ്മുടെ സ്ത്രീ പുരുഷ അനുപാതവും അസുയാവഹമാണ്. എന്നാൽ സാമൂഹിക രംഗത്ത് സ്ത്രീകൾ കഠിനമായ വെല്ലുവിളികളെ അഭിമുഖീകരിക്കുന്ന സംസ്ഥാനവും ഇതാണ്. സർവകലാശാലാ വിദ്യാഭ്യാസം ഉൾപ്പെടെയുള്ള സ്ത്രീകളുടെ വിദ്യാഭ്യാസ നിലവാരം ഉയർന്നതായിട്ടുകൂടിയും രാഷ്ട്രീയ, സാംസ്കാരിക, സാഹിത്യ, സാമൂഹിക മണ്ഡലങ്ങളിൽ സ്ത്രീകളുടെ സാന്നിധ്യം തുലോം പരിമിതമാണ്. ആത്മഹത്യകളും വിഷാദരോഗവും ഏറ്റവുമധികം രേഖപ്പെടുത്തുന്ന സംസ്ഥാനമാണ് കേരളം. തൊഴിൽ രംഗത്തും സ്ത്രീകളുടെ പങ്കാളിത്തനിരക്ക് വളരെ താണതാണ്. സ്ത്രീപുരുഷബന്ധങ്ങളെ കുറിച്ചുള്ള തെറ്റായ ധാരണകൾ സ്ത്രീകൾക്കെതിരായ പീഡനങ്ങൾ, ബലാൽസംഗങ്ങൾ തുടങ്ങിയ അതിക്രമങ്ങൾക്ക് വഴിതെളിക്കുന്നു. സമൂഹമദ്ധ്യത്തിൽ ഇതിനാൽ സ്ത്രീകളുടേയും കുട്ടികളുടേയും സുരക്ഷിതത്വത്തെപ്പറ്റിയുള്ള ആശങ്കകൾ ഉളവാക്കുന്ന സ്ഥിതി ഉണ്ടായിട്ടുണ്ട്. അതിനാൽ സ്ത്രീകളും പുരുഷന്മാരും ഉൾപ്പെടുന്ന സമൂഹം ഒന്നടങ്കം ഇതിനെ നേരിടേണ്ടതാണ്.

കഴിഞ്ഞ കുറച്ചു വർഷങ്ങളായി സ്ത്രീകളേയും കുട്ടികളേയും ലൈംഗിക ആവശ്യങ്ങൾക്കായി കടത്തിക്കൊണ്ടുപോകൽ വർദ്ധിച്ചുവരുന്നു. ഇവ പ്രാദേശികമായി നടക്കുന്നതു കൂടാതെ അന്തർജില്ലാതലങ്ങളിലും അന്തർസംസ്ഥാനതലങ്ങളിലും, വീടുകളിൽ പോലും നടക്കുന്നുവെന്നത് ഗൗരവമായ സാമൂഹ്യ

പ്രശ്നമാണ്. മറ്റു സംസ്ഥാനങ്ങളിൽ ദാരിദ്ര്യമാണ് ഇതിനു പ്രധാനഹേതുവെന്ന് കണ്ടെത്തിയിട്ടുണ്ടെങ്കിലും കേരളത്തിൽ ഇതിന്റെ പ്രേരകശക്തി വർദ്ധിച്ചുവരുന്ന ഉപഭോഗമേമാണെന്ന് റിപ്പോർട്ട് ചെയ്യപ്പെട്ടിട്ടുണ്ട്. മനുഷ്യതാരനിതമായ ഈ അതിക്രമങ്ങളുടെ ഇരകൾ പലപ്പോഴും ചെറിയ കുട്ടികൾ ആണെന്നതും വേദനാജനകമാണ്.

ഉപജീവനത്തിനായി കേരളത്തിനകത്തേക്കും പുറത്തേക്കുമായി സ്ത്രീകളുടേയും പുരുഷന്മാരുടേയും വലിയ തോതിലുള്ള കുടിയേറ്റം നടക്കുന്നുണ്ട്. അവിദഗ്ധ തൊഴിലാളികളായി പോകുന്ന സ്ത്രീകൾക്കും പുരുഷന്മാർക്കും വിദേശത്ത് ചൂഷണത്തിന് സാധ്യതയുണ്ടെങ്കിലും സ്ത്രീകൾ ലൈംഗിക അതിക്രമങ്ങൾക്കിരയാകാനുള്ള സാധ്യതകൾ വളരെ കൂടുതലാണ്. അതോടൊപ്പം ഒറീസ, ബീഹാർ, പശ്ചിമബംഗാൾ എന്നീ സംസ്ഥാനങ്ങളിലെ ദരിദ്ര വിഭാഗത്തിന് ജോലിസാധ്യതയുടെ വിളമ്പലമായി കേരളം മാറിയിരിക്കുന്ന സാഹചര്യത്തിൽ അവിടെ നിന്നുവരുന്ന ഗണ്യമായ ഒരു വിഭാഗം കുട്ടികൾ നിർബന്ധിത ലൈംഗിക ചൂഷണത്തിന് വിധേയരാകുന്നു.

ശിക്ഷാഭീതിയില്ലാത്ത കുറ്റവാളികളും, ദുർബ്ബലമായ നീതിന്യായ വ്യവസ്ഥയും, ലഘുവായ ശിക്ഷാരീതിയും ചേർന്ന അവസ്ഥ അടിയന്തിരമായി പരിഹരിക്കപ്പെടേണ്ടതാണ്.

ലൈംഗിക പീഡന പ്രശ്നങ്ങളിൽ പ്രത്യേകം ജാഗ്രത പുലർത്തുന്ന വിവിധ ഏജൻസികളും സംഘടനകളും സംസ്ഥാനത്ത് പ്രവർത്തിക്കുന്നുണ്ട്. ആന്റി ഹ്യൂമൻ ട്രാഫിക്കിംഗ് സെൽ, ചൈൽഡ് വെൽഫെയർ കമ്മിറ്റികൾ, മഹിളാ സമഖ്യ എന്നിവരും വിവിധ സന്നദ്ധ സംഘടനകളും രക്ഷാപുനരധിവാസ പ്രവർത്തനങ്ങളിൽ സജീവമായി ഏർപ്പെട്ടിരിക്കുന്നുവെങ്കിലും ഇനിയും വളരെയേറെ ചെയ്യാനുണ്ട്. സംസ്ഥാനത്തിനുള്ളിലും പുറത്തുമുള്ള തല്പരരായ വ്യക്തികളെ സംഘടിപ്പിക്കേണ്ടതും സാമൂഹ്യ ഇടപെടലുകൾ കൂടുതൽ ശക്തമാക്കി ഇത്തരം ദുഷ്പ്രവണതകളെ തടയേണ്ടതുമാണ്.

II. അടിയന്തിരവും വ്യക്തവുമായ ഇടപെടലിന്റെ അവശ്യകത

1. സമൂഹത്തിൽ സ്ത്രീകൾക്കും കുട്ടികൾക്കും എതിരെ നടക്കുന്ന വർദ്ധിച്ച ലൈംഗിക അതിക്രമങ്ങളും, ചൂഷണവും അവരുടെ വ്യക്തിപരവും, സാമൂഹ്യവുമായ സുരക്ഷിതത്വമില്ലായ്മയ്ക്ക് നേരെ ഉയരുന്ന ചോദ്യചിഹ്നങ്ങളാകുന്നു.

2. കുട്ടികളെ ലൈംഗികമായി ചൂഷണം ചെയ്യുന്ന അനവധി സംഭവങ്ങൾ വ്യക്തമാക്കുന്നത്, അടുത്ത ബന്ധത്തിലുള്ള കുടുംബാംഗങ്ങളും പരിചയക്കാരായ വ്യക്തികളുമാണ് ഇവയുടെ പിന്നിലെ കുറ്റവാളികൾ എന്നാണ്. ഇക്കാരണത്താൽ, ചൂഷണത്തിന് ഇരയാകുന്നവർ സംഭവിച്ച കാര്യം പുറത്ത് പറഞ്ഞ് നിയമപരമായ പരിഹാരം തേടുവാൻ വൈമനസ്യം കാണിക്കുന്നു. കുടുംബത്തിന്റെ അഭിമാനം, അന്തസ്സ്, കുറ്റബോധം, അപമാനം എന്നിവയാൽ അത്തരം പീഡിത വ്യക്തികൾക്ക് എല്ലാം നിശ്ശബ്ദമായി സഹിക്കേണ്ടതായും പീഡനത്തിന്റെ തീവ്രയാതനകൾ പേറി നീണ്ടകാലം കഴിയേണ്ടതായും വരുന്നു. വീടിന് പുറത്ത് സംരക്ഷണവും പുനരധിവാസവും നൽകുവാനുള്ള ഏർപ്പാടുകളുടെ അപര്യാപ്തതമൂലം ഒരു പീഡിത വ്യക്തിക്ക് ആവശ്യമായ സഹായമോ നീതിയോ തേടുന്നതിനുള്ള ഹോംവഴികൾ ലഭിക്കുന്നില്ല.

3. സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങളും ലൈംഗിക വാണിഭവും കേവലം മനുഷ്യാവകാശ ലംഘനങ്ങൾക്ക് മാത്രമല്ല ഇടയാക്കുന്നത്. അവ, പീഡിത വ്യക്തികൾക്ക് വളരെയധികം പ്രതികൂലമായ, ശാരീരികവും മാനസികവും മന:ശാന്ത്രപരവും ധർമ്മികവുമായ പ്രത്യാഘാതങ്ങൾ ഉളവാക്കുന്നുണ്ട്. ഈ പ്രത്യാഘാതങ്ങൾ ഗുരുതരവും, ജീവിതാവസാനംവരെ നീണ്ടുനിൽക്കുന്നവയും ജീവനുതന്നെ ഭീഷണി ഉയർത്തുന്നവയുമാണ്.

4. ഏതാണ്ട് 60 മുതൽ 70 വരെ ശതമാനം പീഡിത വ്യക്തികൾ ഒന്നിലധികം രോഗങ്ങൾ ബാധിച്ചവരാണ്. എച്ച്.ഐ.വി., എയ്ഡ്സ് എന്നിങ്ങനെയുള്ള ലൈംഗികരോഗങ്ങൾ ഇക്കൂട്ടത്തിൽപ്പെടും. രക്ഷപ്പെടുന്ന പീഡിതകളാകട്ടെ മിക്കവാറും നിർദ്ധനരും, ശാരീരികാസ്വാസ്ഥ്യം അനുഭവിക്കുന്നവരും മാനസികമായി തകർന്നവരുമായിരിക്കും.

5. സാമൂഹ്യനിലപാടുകൾ, വീക്ഷണങ്ങൾ, നിരാകരിക്കൽ, ഒറ്റപ്പെടുത്തൽ എന്നിവമൂലം പീഡിതർ പലപ്പോഴും തങ്ങളുടെ സാഭിമാനം വീണ്ടെടുക്കാനോ കാതെ പഴയ പാതയിലേക്ക് തന്നെ പോകുവാൻ നിർബന്ധിതരാകുന്നു.

6. അന്തർസംസ്ഥാന ഏകോപന സംവിധാനങ്ങളുടെ അഭാവവും, പുനരധിവാസ സംവിധാനങ്ങളിലുള്ള അപര്യാപ്തതയും (പ്രത്യേകിച്ച് ഭാഷ) അന്യസംസ്ഥാന പീഡിതകളുടെ പുനരേകീകരണത്തിന് തടസ്സമാകുന്നു. അവർക്ക് ആവശ്യമായ സഹായം ലഭിക്കാതെ പുനരധിവാസ സ്ഥാപനങ്ങളിൽ ദീർഘകാലം കഴിയേണ്ടിവരുന്നു.

7. ലൈംഗികാതിക്രമങ്ങളിലും വാണിഭങ്ങളിലും ശിക്ഷിക്കപ്പെടുന്നവരുടെ എണ്ണത്തിലെ കുറവ്, കേസുകളുടെ നടത്തിപ്പിലുള്ള കാലാവധിയിലും, ശിക്ഷാ ഭീതിയില്ലാത്ത അവസ്ഥ ഇവ കുറ്റകൃത്യങ്ങൾക്ക് പ്രോത്സാഹനമാകുന്നു.

8. ഈ പ്രശ്നങ്ങൾ നേരിടുന്നതിനുള്ള പ്രതിരോധം, സംരക്ഷണം, ശിക്ഷ എന്നീ മേഖലകളിൽ സംസ്ഥാനതലത്തിൽ തന്നെ അനുയോജ്യമായ ഇടപെടലുകൾ ശക്തിപ്പെടുത്തേണ്ടതും ഇത്തരം കുറ്റകൃത്യങ്ങൾ തടയുന്നതിനായി മുൻഗണനാടിസ്ഥാനത്തിൽ സംവിധാനങ്ങൾ ഉണ്ടാക്കേണ്ടതുമാണ്.

III. ഇടപെടലിനുള്ള മേഖലകൾ

1. അധികാരം പുരുഷകേന്ദ്രീകൃതമായ എല്ലാ ദേശങ്ങളിലും സ്ത്രീകൾക്കും കുട്ടികൾക്കും എതിരെയുള്ള അക്രമസ്വഭാവം അടിസ്ഥാനപരമായി തന്നെ കാണാവുന്നതാണ്. ലിംഗപരമായ ഈ അസമത്വവും സമൂഹത്തിലെ മദ്യാസക്തി മുതലായ ദോഷങ്ങളും സ്ത്രീകളേയും കുട്ടികളേയും സ്വന്തം വീടുകളിലും പൊതു സ്ഥലങ്ങളിലും വേട്ടയാടുന്നു. അതിനുപുറമെ ആൺകുട്ടികളുടെ നേരെയുള്ള ലൈംഗികാതിക്രമങ്ങൾ തിരിച്ചറിയാതെയും ഗ്രഹിക്കപ്പെടാതെയും പോകുന്നതിനാൽ ഉണ്ടാകുന്ന വ്യാപകമായ പ്രത്യഘാതങ്ങൾ നിമിത്തം പീഡിതരായ ആൺകുട്ടികൾ ലൈംഗിക കുറ്റവാളികളായി വളരുവാൻ ഇടയാകുന്നു.

2. സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങളും ലൈംഗിക വാണിഭവും ബഹുമുഖ പ്രശ്നങ്ങളാണ്. ഈ പ്രശ്നങ്ങൾ വൈവിധ്യമാർന്നവയും, അത്യന്തം സങ്കീർണ്ണവും, സാമ്പത്തിക, സാമൂഹ്യ, വിദ്യാഭ്യാസ, വികസന, സാംസ്കാരിക വിഷയങ്ങളിലൊട്ടാകെ വ്യാപിച്ചു കിടക്കുന്നവയുമാണ്. ലൈംഗിക പീഡനത്തിന് ഇരയാകുന്നവരിൽ മിക്കവരും തൊഴിൽ, ഔദ്യോഗിക രംഗത്തിലെ ഉയർച്ച, വിവാഹം എന്നീ വാഗ്ദാനങ്ങളാൽ വഞ്ചിതരായി ലൈംഗികവാണിഭത്തിൽ അകപ്പെട്ടുപോകുന്നവരാണ്. ചിലരെയൊക്കെ, ബ്ലാക്ക്മെയിൽ ചെയ്തോ, ഭീഷണിപ്പെടുത്തിയോ അല്ലെങ്കിൽ തട്ടിക്കൊണ്ടുപോയോ ലൈംഗികവാണിഭത്തിൽ ബലം പ്രയോഗിച്ച് അകപ്പെടുത്തുകയാണ് ചെയ്യുന്നത്. ദാരിദ്ര്യവും ജീവിതക്ലേശങ്ങളും, സമൂഹത്തിൽ സ്ത്രീകൾക്ക് ലഭിക്കുന്ന രണ്ടാംതരം പദവി, പെൺശിശുക്കൾക്കെതിരായുള്ള മുൻവിധി, കുടുംബഘടനയിലെ ബലക്ഷയം, അണുക്കുടുംബവാൽക്കരണം, ലൈംഗികതയെയും സദാചാരത്തെയും പറ്റി പൊതുമനോഭാവത്തിൽ വന്നിട്ടുള്ള

മാറ്റങ്ങൾ, നഗരവൽക്കരണം, ദേശാന്തരഗമനം എന്നിവയും അതുപോലെയുള്ള മറ്റ് ഘടകങ്ങളും സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങൾക്കും വാണിജ്യപരമായ ലൈംഗിക ചൂഷണത്തിനും കാരണമായിട്ടുണ്ട്.

3. സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങളെ താഴെപ്പറയുന്ന രീതിയിൽ പൊതുവേ തരംതിരിക്കാം.

(എ) അപരിചിതരായ വ്യക്തികൾ നടത്തുന്ന കുറ്റകൃത്യങ്ങൾ;

(ബി) പരിചിത വ്യക്തികൾ നടത്തുന്ന കുറ്റകൃത്യങ്ങൾ.

4. മനുഷ്യക്കടത്താണ് ലോകത്തിലെ മൂന്നാമത്തെ സംഘടിത കുറ്റകൃത്യം. അതിനെ ഐക്യരാഷ്ട്ര സംഘടന നിർവ്വചിക്കുന്നത് “റിക്രൂട്ട്മെന്റ്, കടത്തിക്കൊണ്ടുപോകൽ, കൈമാറ്റം, ഭീഷണി, ബലപ്രയോഗം, ചതി, തട്ടിക്കൊണ്ടു പോകൽ, വഞ്ചന, അധികാരദുർവിനിയോഗം, സാമ്പത്തിക പ്രലോഭനങ്ങൾ എന്നിവയിലൂടെ ചൂഷണത്തിന് വിധേയരാക്കുക” എന്നാണ്.

- ചൂഷണം എന്നാൽ മറ്റൊരാളെക്കൊണ്ടു വേശ്യാവൃത്തി ചെയ്യിക്കൽ, പലതരത്തിലുള്ള ലൈംഗിക ചൂഷണം, നിർബ്ബന്ധിത തൊഴിലെടുപ്പിക്കൽ, അടിമത്വം അല്ലെങ്കിൽ സമാനമായ സാമ്പത്തിക ഹനിക്കൽ, അവയവം നീക്കം ചെയ്യൽ എന്നിവ ഉൾപ്പെടുന്നു.
- മേൽപ്പറഞ്ഞ അവസ്ഥകളിലെല്ലാംതന്നെ പീഡിതയുടെ ‘സമ്മതം’ അപ്രസക്തമാണ്.
- 18 വയസ്സിന് താഴെയുള്ള കുട്ടിയെ സ്വീകരിക്കൽ, വേശ്യാവൃത്തിക്ക് തെരഞ്ഞെടുക്കൽ, മറ്റൊരിടത്തേക്ക് കൊണ്ടുപോകൽ, കൈമാറ്റം തുടങ്ങിയ കാര്യങ്ങൾ ചൂഷണവും വാണിഭവുമാകുന്നു.

ഈ നയത്തിൽ ബാലപീഡനം, ലൈംഗികാതിക്രമം, വേശ്യാവൃത്തിക്ക് വേണ്ടിയുള്ള പെൺവാണിഭം എന്നിവയ്ക്കായിരിക്കും പ്രാധാന്യം നൽകുന്നത്.

5. സ്ത്രീകൾക്കും കുട്ടികൾക്കും എതിരെയുള്ള ലൈംഗിക അതിക്രമങ്ങൾ തടയുന്നതിന്, മൂന്ന് പ്രധാന മേഖലകളിലെ ഇടപെടലുകൾ അത്യാവശ്യമാണ്.

തടയൽ.—ഈ പ്രശ്നത്തിന്റെ മുഖകാരണങ്ങൾ കണ്ടെത്തുക. ചുഷണ വിധേയരാകാൻ സാധ്യതയുള്ളവർക്ക് ബോധവൽക്കരണം നടത്തുകവഴി, പ്രധാന കാരണങ്ങളായ ലിംഗവിവേചനം, മദ്യപാനം, ഉപഭോഗാസക്തി ഇവയ്ക്കെതിരെ സാമൂഹ്യ അവബോധം സൃഷ്ടിച്ച്, ഇത്തരം കുറ്റകൃത്യങ്ങൾ ചെയ്യാനുള്ള പ്രവണതകൾ പോലും മുൻകൂട്ടി തടയുക.

സംരക്ഷണം.—ശക്തമായ തിരുത്തൽ നടപടികൾക്കും, പരിഹാരനടപടികൾക്കും തുടക്കം കുറിച്ചുകൊണ്ട് പീഡിതകൾക്ക് തങ്ങളുടെ ശാരീരികവും മാനസികവുമായ മുറിവുകളിൽ നിന്ന് ആശ്വാസം നേടി സ്വന്തം സമൂഹത്തിൽ പുനഃപ്രവേശനത്തിന് ആവശ്യമായ സംരക്ഷണ സേവനങ്ങൾ നൽകുക.

വിചാരണ.—ഇത്തരം കുറ്റകൃത്യങ്ങൾ ആവർത്തിക്കാതിരിക്കാനായി നിയമത്തിന്റെ ശക്തമായ ഇടപെടലും, നിയമം നടപ്പാക്കലും.

6. ലൈംഗിക വാണിജ്യത്തിന്റേയും അതിക്രമങ്ങളുടേയും ഇരകളാകേണ്ടി വരുന്ന സ്ത്രീകളുടേയും കുട്ടികളുടേയും സംരക്ഷണത്തിനായി മേൽപ്പറഞ്ഞ എല്ലാ മേഖലകളും ഉൾപ്പെടുത്തിക്കൊണ്ടുള്ള സമഗ്രമായൊരു പദ്ധതി ആവിഷ്കരിക്കേണ്ടത് വളരെ അത്യാവശ്യമായിരിക്കുന്നു.

IV. സംസ്ഥാന പ്രതിബദ്ധത

1. സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങൾ ഗൗരവമായ കുറ്റകൃത്യങ്ങളാണെന്ന് കേരള സർക്കാർ തിരിച്ചറിയുന്നു. ഇവയ്ക്ക് ഇരയായവർക്ക് ശാശ്വതമായ സഹായവും കുറ്റവാളികൾക്ക് കർശനമായ ശിക്ഷയും ഉറപ്പുവരുത്തുകയും ഇക്കാര്യത്തിൽ സ്ത്രീകൾക്കും കുട്ടികൾക്കും സുരക്ഷിതമായ സാഹചര്യം ഒരുക്കുകയും ചെയ്യേണ്ടതാണ്. അതുവഴി സർക്കാരിന്റെ പ്രതിബദ്ധതയും, ബാധ്യതയും പ്രഖ്യാപിക്കുന്നു. ഈ സാമൂഹ്യ വിപത്തുമായി ബന്ധപ്പെട്ട എല്ലാ വസ്തുതകളെയും ആശങ്കകളെയും അവയുടെ പൂർണ്ണ വ്യാപ്തിയിൽത്തന്നെ ഉൾക്കൊള്ളുന്ന നയരൂപീകരണമാണ് ഉദ്ദേശിക്കുന്നത്. ഈ വിപത്തിനെ നേരിടുന്നതിലേക്കായുള്ള വിവിധ പ്രവർത്തനങ്ങൾക്കും നടപടികൾക്കും മാർഗ്ഗനിർദ്ദേശവും പിന്തുണയും നൽകുന്നതിന് അത്തരമൊരു രൂപരേഖ വളരെയധികം സഹായകരമായിരിക്കും. ഈ നയത്തിന്റെ നടത്തിപ്പി

നായി ബജറ്റിൽ പ്രത്യേക തുക വകയിരുത്തുന്നതാണ്. ഇതിന്റെ ലക്ഷ്യപ്രാപ്തി സമയബന്ധിതമായി ഉറപ്പുവരുത്തുവാൻ വേണ്ട വകുപ്പുതല ഏകോപനം സാധ്യമാക്കുന്നതുമാണ്.

2. മുകളിൽ പ്രസ്താവിച്ചിരിക്കുന്ന കാര്യങ്ങൾ കണക്കിലെടുത്ത്, സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങളും, ലൈംഗിക വാണിഭവും കൈകാര്യം ചെയ്യുവാനായി ലൈംഗിക വാണിഭ വിരുദ്ധ നടപടികൾ, സാമ്പത്തിക ശാക്തീകരണം, ആരോഗ്യ പരിപാലനം, വിദ്യാഭ്യാസം, ഭവന നിർമ്മാണം, നിയമപരിഷ്കാരങ്ങൾ, കരുതൽ/സുരക്ഷാ ശൃംഖല രൂപീകരണം, പ്രതികരണശേഷി വർദ്ധിപ്പിക്കാൻ വേണ്ടിയുള്ള പ്രചാരണങ്ങൾ എന്നീ വിവിധ ഘടകങ്ങളെ കോർത്തിണക്കിക്കൊണ്ടുള്ള ഒരു സമഗ്രപദ്ധതിയിലൂടെയാവണം ഈ നയപരിപാടി നടപ്പിൽ വരുത്തേണ്ടത്. ഈ പദ്ധതി 'നിർഭയ' എന്ന പേരിലായിരിക്കും അറിയപ്പെടുക. പദ്ധതി നിർവ്വഹണത്തിനായി ഒരു കോർപ്പസ് ഫണ്ട് സൃഷ്ടിക്കേണ്ടതാണ്. ലൈംഗിക പീഡിതർ മറ്റ് മാർഗങ്ങളൊന്നും ലഭ്യമല്ലാതെ വീണ്ടും ലൈംഗിക ചൂഷണത്തിന് വിധേയരാകുന്ന സാഹചര്യം ഒഴിവാക്കാനായി അവർക്ക് മനുഷാസ്ത്രപരമായ പിൻബലവും സാമ്പത്തിക ശാക്തീകരണവും പുനരേകീകരണവും പ്രദാനം ചെയ്യേണ്ടതാണ്. ഇതിന് ആവശ്യമായ നടപടികൾ കൈക്കൊള്ളുവാനും, ലൈംഗിക ചൂഷണത്തിന്റെ രൂഢമൂലമായ കാരണങ്ങൾ കണ്ടെത്തി അവ പരിഹരിക്കുവാനും വേണ്ടി തദ്ദേശ തലത്തിലും ജില്ലാതലത്തിലും സംസ്ഥാന തലത്തിലുമുള്ള ഭരണ സ്ഥാപനങ്ങൾ തമ്മിൽ ഏകോപനവും ആസൂത്രണവും ആവശ്യമാണ്. ഈ പ്രശ്നത്തെ സൂക്ഷ്മമായി കൈകാര്യം ചെയ്യുവാനായി സർക്കാർതലത്തിലെ സ്ഥാപന പരമായ തയ്യാറെടുപ്പുകളും കാര്യക്ഷമതയും ഉറപ്പുവരുത്തിക്കൊണ്ടും പൗരസമൂഹത്തെ സഹകരിപ്പിച്ചുകൊണ്ടും ഈ പ്രശ്നം കൈകാര്യം ചെയ്യേണ്ടതാണ്.

3. രാജ്യത്തിന് തന്നെ മാതൃകയായ കേരളത്തിലെ ശക്തമായ അധികാര വികേന്ദ്രീകരണ സംവിധാനങ്ങളായ തദ്ദേശ സ്വയംഭരണ സ്ഥാപനങ്ങളുടെ പ്രവർത്തനങ്ങളിലൂടെ ഈ കുറ്റകൃത്യങ്ങളുടെ അടിവേരറുക്കാനും വിവിധ വകുപ്പുതല പ്രവർത്തനങ്ങളെ അടിസ്ഥാനതലത്തിൽ തന്നെ ഏകോപിപ്പിക്കുവാനും സാധിക്കുന്നതാണ്. സാമൂഹ്യമാറ്റത്തിനും, സ്ത്രീകൾക്കും കുട്ടികൾക്കും സുരക്ഷിതമായ ഒരു ലോകം പ്രദാനം ചെയ്യുന്നതിനും യുദ്ധകാല അടിസ്ഥാനത്തിൽ തന്നെ പ്രവർത്തിക്കേണ്ടതാണ്.

4. ബാലപീഡനത്തിനെതിരെയുള്ള സുപ്രീംകോടതി വിധികൾ കർശനമായും നടപ്പാക്കുന്നുണ്ടെന്ന് ഉറപ്പുവരുത്തും. പീഡിതരായ കുട്ടികളുടെ അവകാശങ്ങൾ സംരക്ഷിക്കുവാൻ പ്രത്യേകം ശ്രദ്ധിക്കുന്നതാണ്.

V. ചുമതലാ നിർവ്വഹണ സംവിധാനങ്ങൾ

ലൈംഗിക ചൂഷണത്തിനും, പീഡനം, വാണിഭം എന്നിവയ്ക്കും വിധേയരാകുന്നവരുടെ സംരക്ഷണം, മോചനം, പുനരധിവാസം എന്നീ കാര്യങ്ങളിൽ പ്രാദേശിക ഇടപെടലുകൾക്ക് ഉത്തരവാദിത്വമെടുക്കേണ്ടത് പ്രധാനമായും തദ്ദേശ സ്വയംഭരണ സംവിധാനങ്ങളായ ഗ്രാമ പഞ്ചായത്ത്, ബ്ലോക്ക് പഞ്ചായത്ത്, ജില്ലാ പഞ്ചായത്ത്, മുനിസിപ്പാലിറ്റി, കോർപ്പറേഷൻ എന്നിവയാണ്. ഇതോടൊപ്പം ജാഗ്രതാ സമിതികൾക്കും കുടുംബശ്രീക്കും താഴെത്തട്ടിൽ മുഖ്യമായ പങ്കാളിത്തം ഉണ്ടായിരിക്കേണ്ടതാണ്. ഇത്തരം കുറ്റകൃത്യങ്ങളെ പ്രതിരോധിക്കുന്നതിൽ തങ്ങളുടെ ഉത്തരവാദിത്വത്തെക്കുറിച്ച് ബോധ്യമുള്ള സ്ത്രീപുരുഷന്മാരുടെ ശക്തമായ പങ്കാളിത്തവും സഹായവും ഏറെ പ്രാധാന്യമുള്ളതാണ്. നിവഹിപ്പുള്ള ജാഗ്രതാ സമിതികളെ ശക്തിപ്പെടുത്തുന്നതോടൊപ്പം തദ്ദേശഭരണ സംവിധാനങ്ങളെ ഈ പ്രതിരോധ പ്രവർത്തനങ്ങളുമായി ബന്ധിപ്പിക്കേണ്ടത് അത്യന്താപേക്ഷിതമാണ്. കേരള വനിതാ കമ്മീഷന്റെ കീഴിൽ എല്ലാ തദ്ദേശ ഭരണസഹായകങ്ങളിലും പ്രവർത്തിക്കുന്ന ജാഗ്രതാ സമിതികളെ ഈ വിപത്തിനെതിരെ പോരാടാൻ ശക്തിപ്പെടുത്തേണ്ടതും ബോധവൽക്കരിക്കേണ്ടതും അത്യാവശ്യമാണ്. കുടുംബശ്രീയുടെ പ്രാദേശികമായ സംഘാടനവും സ്ത്രീശക്തിയും സാമൂഹ്യ ഇടപെടലുകളും ഈ പ്രതിരോധ പ്രവർത്തനങ്ങളുടെ കരുത്ത് വർദ്ധിപ്പിക്കാൻ പ്രയോജനപ്പെടുത്താവുന്നതാണ്. ഈ നയം നടപ്പിലാക്കേണ്ടത് മൂന്ന് തലങ്ങളിലൂടെ ആയിരിക്കണം.

1. പഞ്ചായത്ത്/നഗരസഭ
2. ജില്ലാതലം
3. സംസ്ഥാനതലം

2. നിർഭയ പദ്ധതി നടപ്പിലാക്കുന്ന എറ്റവും പ്രധാന കണ്ണി ഗ്രാമീണ/നഗരതലത്തിലെ പ്രാദേശിക ഭരണ സംവിധാനത്തിലുള്ള ജാഗ്രതാ സമിതികളാണ്.

ജാഗ്രതാ സമിതിയിൽ ഉൾപ്പെടുന്നവർ,—

1. പഞ്ചായത്ത് പ്രസിഡന്റ്/മുൻസിപ്പൽ ചെയർപേഴ്സൺ/കോർപ്പറേഷൻ മേയർ (ചെയർപേഴ്സൺ).
2. സ്റ്റാന്റിംഗ് കമ്മിറ്റി ചെയർപേഴ്സൺ.
3. വനിതാ പഞ്ചായത്ത് മെമ്പർ/വാർഡ് കൗൺസിലർ.
4. പ്രാഥമിക ആരോഗ്യകേന്ദ്രം/സാമൂഹ്യാരോഗ്യ കേന്ദ്രത്തിലെ ഡോക്ടർ.
5. കുടുംബശ്രീ CDS ചെയർപേഴ്സൺ.
6. വനിതാ അഭിഭാഷക (ജില്ലാ നിയമ സഹായ അതോറിറ്റി നിർദ്ദേശിക്കുന്ന ആൾ).
7. സർക്കിൾ ഇൻസ്പെക്ടർ/സബ് ഇൻസ്പെക്ടർ.
8. പട്ടികജാതി/പട്ടികവർഗ്ഗ പഞ്ചായത്ത് പ്രതിനിധി(വനിത)/സാമൂഹ്യ പ്രവർത്തക.
9. വാർഡ്തല ജാഗ്രതാ സമിതിയുടെ കൺവീനർ.
10. ഐ.സി.ഡി.എസ്. സൂപ്പർവൈസർ/സി.ഡി.പി.ഒ. (കൺവീനർ).

3. ജാഗ്രതാ സമിതികളുടെ നിലവിലുള്ള സഹായ സംവിധാനത്തിൽ തിരഞ്ഞെടുക്കപ്പെട്ട ജനപ്രതിനിധികൾ, വാർഡ് കൗൺസിലർമാർ, സ്ത്രീ സംഘടനകളുടെ പ്രതിനിധികൾ, രാഷ്ട്രീയ സംഘടനകളുടെ പ്രതിനിധികൾ എന്നിവർ ഉൾപ്പെടുന്നതാണ്.

4. ജാഗ്രതാ സമിതികളുടെ നയങ്ങളും, പ്രവർത്തനങ്ങളും ശക്തിപ്പെടുത്തി നിർഭയ പദ്ധതിയുടെ പ്രവർത്തനങ്ങൾക്ക് സഹായകരമാവുന്നോ മറ്റൊരതെടുക്കേണ്ടതായുണ്ട്. ആന്റി ഹ്യൂമൻ ട്രാഫിക്സിംഗ് സ്കവാഡിലെ പോലീസ് ഉദ്യോഗസ്ഥൻ, സ്ത്രീകളുടേയും കുട്ടികളുടെയും മേഖലയിൽ പ്രവർത്തിക്കുന്ന സന്നദ്ധസംഘടനകൾ ഇവരുടെ സേവനം ലഭ്യമാക്കാവുന്ന വിധത്തിൽ ജാഗ്രതാ സമിതികളെ ശാക്തീകരിക്കേണ്ടതാണ്.

5. നിർഭയ പോളിസിയുടെ ഇടപെടലുകൾ ഏകോപിപ്പിക്കുന്നതിനായി ജില്ലാ തലത്തിൽ ജില്ലാ നിർഭയ കമ്മിറ്റികൾ രൂപീകരിക്കുന്നതാണ്.

പ്രസ്തുത കമ്മിറ്റിയിൽ താഴെപ്പറയുന്ന അംഗങ്ങൾ ഉണ്ടായിരിക്കും.

- ചെയർ പേഴ്സൺ, ഡിസ്ട്രിക്ട് .. ചെയർപേഴ്സൺ
പ്ലാനിംഗ് കമ്മിറ്റി
- ജില്ലാ കളക്ടർ .. വൈസ് ചെയർപേഴ്സൺ
- ജില്ലാ സാമൂഹ്യക്ഷേമ ഓഫീസർ .. കൺവീനർ
- ജില്ലാ പ്രൊബേഷൻ ഓഫീസർ .. ജോയിന്റ് കൺവീനർ

അംഗങ്ങൾ

- പോലീസ് സൂപ്രണ്ട്/സിറ്റി പോലീസ് കമ്മീഷണർ
- ജില്ലാ മെഡിക്കൽ ഓഫീസർ
- വിദ്യാഭ്യാസ ഡെപ്യൂട്ടി ഡയറക്ടർ
- ജില്ലാ പ്രോജക്ട് ഓഫീസർ, സർവ്വ ശിക്ഷാ അഭിയാൻ
- പഞ്ചായത്ത് ഡെപ്യൂട്ടി ഡയറക്ടർ
- കുടുംബശ്രീ ജില്ലാ മിഷൻ കോഡിനേറ്റർ
- വനിതാ പ്രൊട്ടക്ഷൻ ഓഫീസർ (PWDV Act)
- ജില്ലാ പ്രൊബേഷൻ ഓഫീസർ (J.J. Act)
- പട്ടികവർഗ്ഗ വികസന ഓഫീസർ
- നോഡൽ ഓഫീസർ, ആന്റി റഗ്ഗർ ക്രാഫിക്കിംഗ് സ്കാഡ്
- ബന്ധപ്പെട്ട സർക്കാർ കെയർ സ്ഥാപനങ്ങളുടെ മേധാവി
- ജില്ലാ ലീഗൽ സർവ്വീസസ് അതോറിറ്റി പ്രതിനിധി
- കേരള മഹിളാ സമഖ്യാ സൊസൈറ്റി പ്രതിനിധി
- ജില്ലാതല ജാഗ്രതാ സമിതി പ്രതിനിധി (അനുദ്യോഗിക അംഗം)
- ചെയർമാൻ, ചൈൽഡ് വെൽഫെയർ കമ്മിറ്റി

- ചൈൽഡ് ലൈൻ പ്രതിനിധി
- ജില്ലാ ജാഗ്രതാ സമിതിയുടെ 3 പ്രതിനിധികൾ
- പദ്ധതിയിൽ സഹകരിച്ചു പ്രവർത്തിക്കുന്ന സർക്കാരേതര സംഘടനകളുടെ മൂന്ന് പ്രതിനിധികൾ.

6. സ്ത്രീകളുടെയും കുട്ടികളുടെയും സുരക്ഷിതത്വം ഉറപ്പു വരുത്തുന്നതിനും, ലൈംഗിക ചൂഷണവും, വാണിഭവും പ്രതിരോധിക്കുന്നതിനും ചുമതലയുള്ള മുൻസിപ്പാലിറ്റികൾ, പഞ്ചായത്തുകൾ, സർക്കാർ വകുപ്പുകൾ, ഏജൻസികൾ, സമാപനങ്ങൾ എന്നിവയുടെ പ്രവർത്തനങ്ങൾ വിലയിരുത്തുകയും, കാര്യക്ഷമത അവലോകനം ചെയ്യുകയും ചെയ്യേണ്ടത് ജില്ലാ നിർഭയ സമിതി ആണ്.

7. ജില്ലാ നിർഭയ സമിതികളുടെ പ്രവർത്തനങ്ങൾ അവലോകനം ചെയ്യുന്നതിനും, പദ്ധതിയുടെ സുഗമമായ നടത്തിപ്പിന് വകുപ്പുകൾ തമ്മിലും വ്യത്യസ്ത മേഖലകൾ തമ്മിലും ആവശ്യമായ ഏകോപനം കൈവരുത്തുന്നതിനുമായി മുഖ്യമന്ത്രി ചെയർമാനും, താഴെപ്പറയുന്നവർ അംഗങ്ങളും ആയി ഒരു സംസ്ഥാനതല ഏകോപന സമിതി രൂപീകരിക്കേണ്ടതാണ്.

- പഞ്ചായത്ത്, സാമൂഹ്യക്ഷേമ .. വൈസ് ചെയർമാൻ
വകുപ്പുമന്ത്രി
- യുവജനകാര്യ വകുപ്പുമന്ത്രി .. വൈസ് ചെയർപേഴ്സൺ
- സാമൂഹ്യക്ഷേമ വകുപ്പ് സെക്രട്ടറി .. കൺവീനർ

അംഗങ്ങൾ

- ചീഫ് സെക്രട്ടറി
- ആഭ്യന്തരവകുപ്പ് പ്രിൻസിപ്പൽ സെക്രട്ടറി
- ഡയറക്ടർ ജനറൽ ഓഫ് പോലീസ്
- ആരോഗ്യ, കുടുംബക്ഷേമ വകുപ്പ് പ്രിൻസിപ്പൽ സെക്രട്ടറി
- തദ്ദേശ സ്വയംഭരണവകുപ്പ് പ്രിൻസിപ്പൽ സെക്രട്ടറി

- പട്ടികജാതി/പട്ടികവർഗ്ഗ വികസനവകുപ്പ് പ്രിൻസിപ്പൽ സെക്രട്ടറി
- പൊതുവിദ്യാഭ്യാസ വകുപ്പ് സെക്രട്ടറി
- നിയമവകുപ്പ് സെക്രട്ടറി
- 3 ജില്ലാ പഞ്ചായത്ത് പ്രസിഡന്റുമാർ (ജില്ലാതല നിർഭയ കമ്മിറ്റി മേധാവികൾ)
- കേരള വനിതാ കമ്മീഷൻ അംഗം
- പൊതു വിദ്യാഭ്യാസ ഡയറക്ടർ
- കുടുംബശ്രീ എക്സിക്യൂട്ടീവ് ഡയറക്ടർ
- കേരളാ സ്റ്റേറ്റ് എയ്ഡ്സ് കൺട്രോൾ സൊസൈറ്റി പ്രോജക്ട് കോ-ഓഡിനേറ്റർ
- മെമ്പർ സെക്രട്ടറി, KILSA
- സാമൂഹ്യക്ഷേമ വകുപ്പ് ഡയറക്ടർ
- കേരളാ സ്റ്റേറ്റ് വനിതാ വികസന കോർപ്പറേഷൻ മാനേജിംഗ് ഡയറക്ടർ
- മഹിളാ സമഖ്യ സൊസൈറ്റി പ്രോജക്ട് ഡയറക്ടർ
- നിർഭയ സ്റ്റേറ്റ് ലെവൽ എക്സിക്യൂട്ടീവ് കമ്മിറ്റിയുടെ പ്രതിനിധി
- സർക്കാർ നാമനിർദ്ദേശം ചെയ്യുന്ന രണ്ട് സർക്കാരേതര സംഘടനകൾ/സാമൂഹ്യ പ്രവർത്തകർ.

8. സംസ്ഥാനതല ഏകോപനസമിതി നാല് മാസത്തിൽ ഒരു തവണ യോഗം ചേരേണ്ടതാണ്. ഈ സമിതി യോഗം ചേർന്ന് പദ്ധതിയുടെ സ്ഥിതി വിവര്യം തിരുത്തേണ്ടതും വകുപ്പുതല ഏകോപനത്തിന്റെ പ്രശ്നങ്ങൾ പരിഹരിക്കേണ്ടതുമാണ്.

സാമൂഹ്യക്ഷേമ വകുപ്പുമന്ത്രി അദ്ധ്യക്ഷനായി ഒരു എക്സിക്യൂട്ടീവ് കമ്മിറ്റി രൂപീകരിക്കും. പ്രസ്തുത കമ്മിറ്റിയിൽ ഔദ്യോഗിക അംഗങ്ങളും, അനൗദ്യോഗിക

അംഗങ്ങളും ഉണ്ടായിരിക്കും. ഈ കമ്മിറ്റിയുടെ പ്രഥമ ഉത്തരവാദിത്വം പഞ്ചായത്ത്, ജില്ലാതല നിർഭയ കമ്മിറ്റികളുടെ കാര്യക്ഷമമായ പ്രവർത്തനം ഉറപ്പുവരുത്തുകയെന്നതാണ്.

സാമൂഹ്യക്ഷേമ വകുപ്പ് ഡയറക്ടറേറ്റിൽ ഒരു പ്രത്യേക നിർഭയ സെൽ രൂപീകരിക്കും. പ്രസ്തുത സെല്ലിന്റെ ചുമതല ജോയിന്റ് ഡയറക്ടർ റാങ്കിലെ ഒരു ഉദ്യോഗസ്ഥനായിരിക്കും. സംസ്ഥാന കോർഡിനേഷൻ കമ്മിറ്റി നാമനിർദ്ദേശം ചെയ്യുന്ന അംഗങ്ങൾ നിർഭയ സെല്ലിൽ പ്രവർത്തിക്കും. പ്രസ്തുത സെൽ അവരുടെ പ്രതിമാസ പ്രവർത്തന റിപ്പോർട്ട് എക്സിക്യൂട്ടീവ് കമ്മിറ്റിക്ക് സമർപ്പിക്കണം.

VI. നിർഭയ

1. ലൈംഗിക വാണിജ്യവും, ലൈംഗിക അതിക്രമവും ഹീനമായ കുറ്റകൃത്യങ്ങളാണെങ്കിലും രണ്ടിനേയും നേരിടേണ്ട വിധം വ്യത്യസ്തമാണ്. എന്തു കൊണ്ടെന്നാൽ ആദ്യത്തേത് ഒരു സംഘടിതകുറ്റകൃത്യവും അറിഞ്ഞുകൊണ്ടുള്ള തയ്യാറെടുപ്പോടെ ശക്തമായ വാണിജ്യ/ധനപരമായ ലക്ഷ്യങ്ങളോടെയുള്ള ചൂഷണവുമാണ്. രണ്ടാമത്തേത് അസംഘടിതരായ വ്യക്തികൾ ധനപരമായ ലക്ഷ്യങ്ങളോടെയും അല്ലാതെയും നടത്തുന്നതാണ്. അതുകൊണ്ട് ഈ രണ്ട് തരത്തിലുള്ള കുറ്റകൃത്യങ്ങളും നേരിടുന്നതിനായി വ്യത്യസ്തമായ ഇടപെടലുകൾ ആയിരിക്കും നിർഭയ ഏറ്റെടുക്കുന്നത്.

2. നിർഭയ പരിപാടിയിൽ ഏർപ്പെട്ടിരിക്കുന്ന വിവിധ വകുപ്പുകൾ, സ്ഥാപനങ്ങൾ, ഏജൻസികൾ മുതലായവയുടെ പ്രവർത്തനങ്ങളുടെ സമയ ബന്ധിതമായ നടത്തിപ്പ് ഉറപ്പുവരുത്തേണ്ടത് പഞ്ചായത്ത്, ജില്ലാ, സംസ്ഥാനതലങ്ങളുടെ ഏകോപന സമിതികളാണ്. പഞ്ചായത്ത്, ജില്ലാ സ്റ്റേറ്റ് ലെവൽ കമ്മിറ്റികളുടെ എല്ലാം നോഡൽ വകുപ്പ് സാമൂഹ്യക്ഷേമ വകുപ്പ് ആയിരിക്കുന്നതാണ്. ഇതുമായി ബന്ധപ്പെട്ട മറ്റ് വകുപ്പുകളുടെ സഹകരണവും സാമൂഹ്യക്ഷേമ വകുപ്പ് ഉറപ്പാക്കേണ്ടതാണ്.

നിർഭയ ഏറ്റെടുക്കുന്ന പ്രവർത്തനങ്ങൾ താഴെപറയുന്ന വിധമാണ്.

VII. പ്രതിരോധം

ലൈംഗിക അതിക്രമത്തെയും ലൈംഗിക വാണിജ്യത്തെയും എതിരിടുന്നതിനുള്ള ഏതൊരു നയത്തിന്റേയും വിജയത്തിന് അടിസ്ഥാനം ശക്തമായ പ്രതിരോധ തന്ത്രങ്ങളാണ്.

സംസ്ഥാന ഏകോപന സമിതിയുടെ പങ്ക്

എല്ലാ സർക്കാർ വകുപ്പുകളും സ്ഥാപനങ്ങളും ഏജൻസികളും അവരവരുടെ ഉത്തരവാദിത്വം നിർവഹിക്കുന്നു എന്ന് സംസ്ഥാന ഏകോപന സമിതി ഉറപ്പു വരുത്തേണ്ടതാണ്. അവയിൽ ചിലത് താഴെ സൂചിപ്പിക്കുന്നു:

• പ്രായത്തിന് അനുയോജ്യമായതും കുട്ടികളുടെ അവകാശങ്ങളിൽ ഉന്നിയതും, ലിംഗഅവബോധം ഉള്ളതുമായ ജീവിതനൈപുണ്യ വിദ്യാഭ്യാസം, സംസ്ഥാന സ്കൂൾ പാഠ്യക്രമത്തിൽ സംയോജിപ്പിക്കേണ്ടതാണ്. ഇതിൽ പ്രധാനമായും, സ്ത്രീത്വത്തിന്റെയും, പൗരുഷത്തിന്റെയും ശരിയായ നിർവചനം, ലിംഗഭേദവും ലൈംഗികതയും, “ശരിയായ സ്പർശ”വും “തെറ്റായ സ്പർശ”വും തമ്മിൽ തിരിച്ചറിയൽ, തെറ്റുകളോട് “അരുത്” എന്ന് ഉറപ്പിച്ചു പറയുവാനുള്ള ധൈര്യം, പ്രലോഭനങ്ങളെ നേരിടൽ, തർക്കപരിഹാരക്കഴിവുകൾ, മദ്യം, മയക്കുമരുന്നിന് ഇവയുടെ ഉപയോഗം ഒഴിവാക്കൽ, ആത്മാഭിമാനം, മൂല്യാധിഷ്ഠിത ജീവിതം, ലിംഗപദവി വ്യത്യാസങ്ങൾ, എന്നിവ ഉൾപ്പെടുത്തേണ്ടതാണ്.

• വിദ്യാഭ്യാസ സമ്പ്രദായത്തിൽ ഇതുമായി ബന്ധപ്പെട്ട് സംയോജിപ്പിക്കേണ്ട മറ്റ് കാര്യങ്ങൾ താഴെപ്പറയുന്നു:

- ലിംഗഭേദവിക്ഷണവും, മൂല്യാധിഷ്ഠിതവുമായ വിദ്യാഭ്യാസം നൽകുന്നതിനായി അധ്യാപകരെ പരിശീലനത്തിലൂടെ പ്രാപ്തരാക്കുക.
- വിദ്യാഭ്യാസ സ്ഥാപനങ്ങളിൽ ആൺ-പെൺ കുട്ടികൾ തമ്മിൽ ആരോഗ്യകരമായ ഇടപെടലുകളെ പ്രോത്സാഹിപ്പിക്കുന്നതിനോ ടൊപ്പം കൃത്രിമമായ വേർതിരിവ് ഒഴിവാക്കേണ്ടതാണ്.
- സ്കൂൾ കൗൺസലിംഗ് സേവനങ്ങൾ ശക്തിപ്പെടുത്തണം.
- സ്കൂളുകളിൽ സഹായകേന്ദ്രങ്ങൾ (Helpdesk) സ്ഥാപിക്കണം.

- അധ്യാപകരുടേയും രക്ഷാകർത്താക്കളുടേയും ഇടയിൽ നിന്ന് കൗൺസിലർമാരെ കണ്ടെത്തുകയും പ്രവർത്തനം ഏകോപിപ്പിക്കുകയും വേണം.
- ബാലപീഡിതരെ തിരിച്ചറിയുന്നതിനും സഹായിക്കുന്നതിനുമുള്ള പരിശീലനം അധ്യാപകർക്കും, അധ്യാപക രക്ഷാകർത്തു സമിതി അംഗങ്ങൾക്കും, ജീവനക്കാർക്കും നൽകുക.
- പീഡകരാകാൻ സാധ്യതയുള്ള കുട്ടികളെയും മുതിർന്നവരെയും കണ്ടെത്തി ആവാശ്യമായ കൗൺസലിംഗ് നൽകുക.
- ലൈംഗിക അതിക്രമങ്ങൾ നിമിത്തമുണ്ടായ പ്രശ്നങ്ങൾ നേരിടുന്നതിലും, പീഡിതരെ പുനരധിവാസിപ്പിക്കുന്നതിലും പരിശീലനം സിദ്ധിച്ച രക്ഷാകർത്തു സഹായ ശൃംഖലകൾ വികസിപ്പിക്കേണ്ടതാണ്.
- മദ്യത്തിന്റേയും മയക്കുമരുന്നിന്റേയും പ്രശ്നങ്ങൾ ക്ഷമയോടെ സശ്രദ്ധം നേരിടുക.
- സ്കൂളുകളുടെ ചുറ്റുപാടുകളിൽ കുറ്റകൃത്യങ്ങൾ നടക്കാൻ സാധ്യതയുള്ള ഇടങ്ങൾ കണ്ടെത്തി രേഖപ്പെടുത്തുക (crime mapping). ലൈംഗിക പീഡനാതിക്രമങ്ങൾ നേരിടുന്നതിന് ബന്ധപ്പെട്ട അധികാരികളുമായി സഹകരിച്ച് പ്രവർത്തിക്കുക.
- അനാഥാവയങ്ങളിലെ കുട്ടികളുടേയും കെയർ ഹോമുകളിലെ സ്ത്രീകളുടേയും സംരക്ഷണത്തിന് വ്യക്തമായ മാർഗ്ഗനിർദ്ദേശങ്ങൾ തയ്യാറാക്കുക.
- തദ്ദേശ സ്വയംഭരണ, ജില്ലാതല ജാഗ്രത സമിതികളുടെ ശാക്തീകരണം, പുനരേകീകരണം—നയം വ്യക്തമാക്കൽ, ഉദ്യോഗസ്ഥ പുനർവിന്യാസം, പദ്ധതി അധിഷ്ഠിത ഇടപെടലുകളും - റിപ്പോർട്ടിംഗും, വികുപ്പുകളുടേയും സ്ഥാപനങ്ങളുടേയും ഏകോപനം, ചുമതലാ നിർവാഹകരുടെ തീവ്രശാക്തീകരണം എന്നിവ സമിതികളുടേയും സഹകരിക്കുന്ന മറ്റ് സംഘടനകളുടേയും സഹായത്തോടെ ശക്തിപ്പെടുത്തേണ്ടതാണ്.

- ബഹുജനമാധ്യമങ്ങളുടെ സഹായം നിർഭയ പദ്ധതികൾക്ക് ഉറപ്പാക്കുക. ലൈംഗിക വാണിജ്യം, മദ്യപാനം, അന്യ സംസ്ഥാനങ്ങളിൽ തൊഴിൽതേടി പോകുന്നവരുടെ സുരക്ഷിതത്വം തുടങ്ങിയ വിഷയങ്ങളെ സംബന്ധിച്ച് താരങ്ങളെയും ബഹുമാന്യവ്യക്തികളേയും ഉൾപ്പെടുത്തി ശ്രദ്ധ്യ, ദൃശ്യ മാധ്യമങ്ങളായ പരസ്യ ചിത്രങ്ങൾ, ഡാൻസ് ചിത്രങ്ങൾ തുടങ്ങിയവ തയ്യാറാക്കുക. അവ റയിൽവേ സ്റ്റേഷൻ, വിമാനത്താവളം, സിനിമ തീയേറ്റർ, റിഡ്യാക്സസ സഹായങ്ങൾ, കലാലയങ്ങൾ തുടങ്ങിയിടങ്ങളിൽ പ്രദർശിപ്പിക്കുക.
- ലൈംഗികാതിക്രമത്തിന് ഇരയായവരുടേയും അവരുടെ കുടുംബ അംഗങ്ങളുടേയും അതുപോലെതന്നെ കുറ്റവാളികളുടേയും അവരുടെ കുടുംബാംഗങ്ങളുടേയും ആവശ്യം കേന്ദ്രീകരിച്ച് ഈ മേഖലയിൽ കൗൺസലിംഗ് നൽകുന്നതിനുള്ള പ്രത്യേക പഠന കോഴ്സുകൾ നടത്തുന്നതിന് സഹായം നൽകുക.
- അതിർത്തി പ്രദേശങ്ങളിലും, ആദിവാസി മേഖലകളിലും ഉൾപ്പെട്ട വാർക്ക് വിപുലമായ ബോധവൽക്കരണ പരിപാടികൾ വിവിധ രാഷ്ട്രീയ, സാമൂഹ്യ, മതസംഘടനകളുടെ സഹകരണത്തോടെ ആസൂത്രണം ചെയ്യുക.
- ലൈംഗിക അതിക്രമങ്ങളുടെ രൂക്ഷത മനസ്സിലാക്കാൻ, ലൈംഗികാതിക്രമങ്ങൾ, ലൈംഗിക വാണിജ്യം എന്നിവയെപ്പറ്റി സൂക്ഷ്മമായ ഗവേഷണ പഠനങ്ങൾ നടത്തി അവയുടെ നിവാരണത്തിന് വേണ്ടിയുള്ള പ്രായോഗിക നിർദ്ദേശങ്ങൾ നൽകുക.
- കേന്ദ്രാവിഷ്കൃത പദ്ധതികളായ ഐ.സി.പി.എസ്. (സംയോജിത ശിശു സംരക്ഷണ പദ്ധതി), ഉജ്ജ്വല, സാധാർ എന്നീ പദ്ധതികളുടെ കാര്യക്ഷമമായ നടത്തിപ്പ് ഉറപ്പുവരുത്തുക.
- ലൈംഗികാതിക്രമങ്ങളെ പ്രോത്സാഹിപ്പിക്കുന്നതോ പിൻതുണയ്ക്കുന്നതോ ആയ പരിപാടികളും, റിപ്പോർട്ടുകളും തിരിച്ചറിയാനായി ഒരു മാധ്യമ നിരീക്ഷണം (media watch) ഏർപ്പെടുത്തുകയും ഉത്തരവാദികളായവരുടെ പേരിൽ നടപടി സ്വീകരിക്കുകയും ചെയ്യുക.

ജില്ലാതല നിർഭയ കമ്മിറ്റി

1. ജില്ലാതല നിർഭയ പദ്ധതികളുടെ നടത്തിപ്പിന് ജില്ലാതലത്തിൽ പ്ലാൻ ഉണ്ടാക്കുക, നടത്തിപ്പിനെപ്പറ്റി വാർഷികാവലോകനം നടത്തുക.

2. കേരളാ ലീഗൽ സർവ്വീസ് അതോറിറ്റിയുടെ സഹായത്തോടെ പാരാലീഗൽ വോളന്റിയേഴ്സിന് പ്രാദേശികതലത്തിൽ ശാക്തീകരണ പരിശീലനം നൽകുക.

3. ബസ് സ്റ്റേഷനുകൾ, വിമാനത്താവളങ്ങൾ, റയിൽവേ സ്റ്റേഷൻ എന്നിവിടങ്ങളിൽ സ്ത്രീകൾക്കും, കുട്ടികൾക്കും എതിരെയുള്ള ലൈംഗിക അതിക്രമങ്ങളെയും ലൈംഗിക വാണിഭത്തെതയും തടയുന്നതിനെ കുറിച്ചുള്ള പരസ്യ പ്രചാരണ സന്ദേശങ്ങൾ അച്ചടി, ദൃശ്യമാധ്യമങ്ങളിലൂടെ നൽകുക.

4. സംസ്ഥാന ഇൻഫർമേഷൻ ആന്റ് പബ്ലിക് റിലേഷൻസ് വകുപ്പുമായി സഹകരിച്ച് തെരുവു നാടകങ്ങൾ, നാടൻ കലാരൂപങ്ങൾ, സിനിമ, റേഡിയോ ഇവ മുഖേന സാംസ്കാരിക ബോധവൽക്കരണ പരിപാടികൾ സംസ്ഥാനത്തിന്റെ മുക്കിലും മൂലയിലും സംഘടിപ്പിക്കുക.

5. പഞ്ചായത്ത്, നഗര, തദ്ദേശ സ്വയംഭരണ സ്ഥാപനങ്ങൾ, ജില്ലാതല സ്ഥാപനങ്ങൾ, ജനമെട്രി, പാരാലീഗൽ വോളന്റിയേഴ്സ്, സാമൂഹ്യ വികസന സമിതികൾ, ജാഗ്രതാ സമിതികൾ എന്നിവയുമായി ബന്ധപ്പെട്ട് പ്രവർത്തിക്കാൻ കഴിയുന്ന സ്റ്റോക്ക് തല ക്ലസ്റ്റർ ജെന്റർ റിസോഴ്സ് കേന്ദ്രങ്ങൾക്ക് പിന്തുണ നൽകുക.

6. കുടുംബശ്രീയുടെ ജെന്റർ സെൽഫ് ലേണിംഗ് പ്രോഗ്രാമുമായി കേന്ദ്രീകരിച്ചുള്ള പ്രവർത്തനം നടത്തുക.

7. സ്ത്രീശക്തി പോർട്ടലിലെ പങ്കാളിത്തം മെച്ചപ്പെടുത്തുക.

8. പരിശീലനത്തിലൂടെയും, പ്രൊഫഷണൽ കൗൺസലിംഗ് സ്ഥാപനങ്ങൾ/ കേന്ദ്രങ്ങൾ വഴിയുള്ള സഹായത്തോടെയും PWDV (ഗാർഹിക പീഡനത്തിൽ നിന്നും സ്ത്രീകളെ സംരക്ഷിക്കുന്ന നിയമം), J.J. ആക്ട് (ജുവനൈൽ ജസ്റ്റീസ് ആക്ട്) തുടങ്ങിയവയുടെ കീഴിലുള്ള സേവനദാതാക്കളുമായി ബന്ധപ്പെടുത്തിയും സാമൂഹ്യ കൗൺസലേഴ്സിനെ പിന്തുണയ്ക്കുക.

9. ഗാർഹിക പീഡനനിരോധന നിയമത്തിൻകീഴിലെ പ്രൊട്ടക്ഷൻ ഓഫീസർമാർ, ICPS -ന്റെ പ്രവർത്തന സംവിധാനങ്ങൾ, ചൈൽഡ് ലൈൻ, ഇതര ബാലസംരക്ഷണ സംവിധാനങ്ങൾ എന്നിവയുടെ സഹകരിച്ചുള്ള പ്രവർത്തനം ഉറപ്പുവരുത്തുക.

10. അതിർത്തി ആദിവാസി മേഖലകളിൽ സംസ്ഥാനത്തിനകത്തേക്കും പുറത്തേക്കുമുള്ള കുടിയേറ്റ രീതികൾ കാഠിന്യമായി വിപയിരുത്തുക. അനുയോജ്യമായ ജീവിതമാർഗ്ഗങ്ങൾ നൽകിക്കൊണ്ട്, ദുർബല മേഖലകളായ അതിർത്തി ആദിവാസി മേഖലകളിൽനിന്നും ഉണ്ടാകുന്ന ദുരിത പലായനം തടയാൻ നടപടി സ്വീകരിക്കുക.

11. ആപത്ത് സംഭവിക്കുന്നതിന് മുൻപായിതന്നെ സഹായത്തിനെത്താനും ഉപദേശം നൽകാനും സഹായാർത്ഥമുള്ള മറ്റ് ഏർപ്പാടുകൾ ചെയ്യാനുമായി സെൽഫോണുകളിൽ കുടിപ്പോലും ബന്ധപ്പെടുവാൻ ടോൾഫ്രീ ഹെൽപ്പ് ലൈനുകൾ സ്ഥാപിക്കുക.

പഞ്ചായത്ത് നഗരസഭാ ജാഗ്രതാ സമിതിയുടെ ചുമതലകൾ

1. തദ്ദേശ സ്വയംഭരണ സ്ഥാപനങ്ങൾ, വിദ്യാഭ്യാസ സ്ഥാപനങ്ങൾ, സർക്കാരേതര സംഘടനകൾ എന്നിവയുടെ സഹായത്തോടെ സ്ത്രീ പുരുഷസമത്വം, സമീകൃത ഉപഭോഗം, മദ്യവർജ്ജനം, സ്ത്രീധന വിരുദ്ധത, സുരക്ഷിത കുടിയേറ്റം എന്നിവ പ്രോത്സാഹിപ്പിക്കുകയും, മേൽപ്പറഞ്ഞ കാര്യങ്ങളാൽ സ്ത്രീകൾക്കും കുട്ടികൾക്കുമെതിരെയുണ്ടാകുന്ന ലൈംഗിക അതിക്രമങ്ങളുടെ വിപത്തുകൾ തടുക്കാനായി പ്രചാരണ പരിപാടികൾ നടത്തുകയും ചെയ്യുക.

2. ലൈംഗിക അതിക്രമങ്ങൾക്ക് സാധ്യത കൂടുതലുള്ള മേഖലകളെ കുറിച്ച് പൊതുജനങ്ങൾക്കിടയിൽ അറിവോടും സൂക്ഷ്മതയുമുള്ള അതിക്രമങ്ങൾക്കെതിരെ പൊതുജനങ്ങളിൽ നിന്നുള്ള പ്രതിരോധ നടപടികൾക്ക് പ്രോത്സാഹനം നൽകുന്നതിനും വേണ്ടി പ്രാദേശിക ഭരണതലത്തിലും, വിദ്യാഭ്യാസ സ്ഥാപനങ്ങളിലും പ്രചാരണ പരിപാടികൾ നടത്തുക.

3. ഈ വിപത്തുകൾക്കെതിരായി സമൂഹത്തിൽ മാറ്റങ്ങൾ ഉണ്ടാക്കാൻ പ്രാപ്തരായ യുവാക്കളെയും, പുരുഷന്മാരെയും സംഘടിപ്പിച്ച് അറിയിപ്പുകൾ സാമൂഹ്യ ബോധവൽക്കരണ പരിപാടികൾ ആസൂത്രണം ചെയ്യുകയും അതുവഴി ലൈംഗിക ചൂഷണത്തിന്റെ വ്യാപ്തി കുറയ്ക്കാൻ നടപടികൾ സ്വീകരിക്കുകയും ചെയ്യുക.

4. ലൈംഗിക പീഡനത്തിന് വിധേയരായവർക്ക് മനഃശാസ്ത്രപരമായ ഉപദേശവും വൈദ്യസഹായവും നിയമസഹായവും നൽകാനും സുരക്ഷിത കേന്ദ്രങ്ങളിലേക്ക് പറഞ്ഞയയ്ക്കാനുമായി ക്രൈസിസ് സെല്ലുകൾ ആരംഭിക്കുക.

5. അംഗീകൃത കമ്മ്യൂണിറ്റി കൗൺസലേഴ്സിനെ ശാക്തീകരിക്കുക, റേറ്റിംഗ് കെയർ സേവനങ്ങളുടെ പ്രവർത്തനങ്ങൾക്ക് മേൽനോട്ടം വഹിക്കുക, ബന്ധപ്പെട്ട രജിസ്റ്ററുകൾ സൂക്ഷിക്കുന്നു എന്ന് ഉറപ്പുവരുത്തുക.

6. ഉയർന്ന അപകടസാധ്യതയുള്ളവരായ തെരുവ് കുട്ടികൾ, അവഗണിക്കപ്പെട്ട കുട്ടികൾ, വിവാഹ മോചനം നേടിയവരോ വേർപിരിഞ്ഞവരോ ആയവരുടെ മക്കൾ, ദുരിതം അനുഭവിക്കുന്ന സ്ത്രീകൾ തുടങ്ങിയവരുടെ ദൗർബല്യം പുഷണം ചെയ്യുന്നത് തടയാനും, ഇവർക്ക് മതിയായ സംരക്ഷണം ലഭിക്കുന്നുണ്ട് എന്ന് ഉറപ്പുവരുത്താനും വേണ്ടി ക്ഷേമ സ്ഥാപനങ്ങളുടെ നടത്തിപ്പിൽ മേൽനോട്ടം വഹിക്കേണ്ടതാണ്.

7. കുറ്റകൃത്യങ്ങൾ നടക്കാൻ സാധ്യതയുള്ള കേന്ദ്രങ്ങളും പ്രദേശങ്ങളും ശ്രദ്ധാപൂർവ്വം നിരീക്ഷിക്കാനുള്ള ജനമൈത്രി പോലീസിന്റെ പദ്ധതിയുമായി ഏകോപനം ഉറപ്പാക്കുക.

8. സ്ത്രീകൾക്കും യുവാജനങ്ങൾക്കും വേണ്ടിയുള്ള സുസ്ഥിരവും, ഫലപ്രദവുമായ തൊഴിൽ പദ്ധതികളുടെ കേന്ദ്രീകരണം ഉണ്ടാക്കുക.

9. തദ്ദേശ ഭരണസംവിധാനതലത്തിൽ ഈ വിഷയവുമായി ബന്ധപ്പെട്ട എല്ലാ മേഖലകളിലെ ഇടപെടലുകളും ഉൾപ്പെടുത്തി കർമ്മപരിപാടികൾ തയ്യാറാക്കുക.

ലൈംഗിക അതിക്രമം തടയാൻ

- ലൈംഗിക പീഡനം റിപ്പോർട്ട് ചെയ്യപ്പെട്ടിട്ടുള്ള കുടുംബങ്ങൾ കൗൺസലിംഗ് റിസേയറാകുന്നു എന്ന് ഉറപ്പുവരുത്തുക.
- Crime Mapping—പ്രത്യേക സാമൂഹ്യ പ്രശ്നങ്ങളെക്കുറിച്ച് സമൂഹത്തെ ബോധവൽക്കരിക്കുക, അവയ്ക്ക് കടിഞ്ഞാണിടാൻ സമൂഹത്തിന്റെ ഇടപെടൽ പോഷിപ്പിക്കുക എന്ന ഇരട്ട ലക്ഷ്യത്തോടെ പ്രത്യേക സാമൂഹ്യാധിഷ്ഠിത പരിപാടികൾ ആരംഭിക്കേണ്ടതാണ്. സമൂഹത്തിൽ വിവിധ കുട്ടായ്മകൾ സംഘടിപ്പിച്ച് താഴെപ്പറയുന്ന വിഷയങ്ങളെപ്പറ്റി ഗ്രൂപ്പ് ചർച്ചകൾ നടത്തുന്നത് ഫലപ്രദമാകുന്നതാണ്. അവ ലൈംഗികാതിക്രമങ്ങൾ, അപകട മേഖലകൾ, പ്രതിരോധ

മാർഗ്ഗങ്ങൾ, തദ്ദേശീയമായ ഇടപെടൽ, ബന്ധപ്പെടേണ്ട വ്യക്തികൾ, സമാപനങ്ങൾ എന്നിവയാണ്. പീഡിതരെയും, പീഡനത്തിന് ഇരയാകാൻ സാധ്യതയുള്ളവരെയും കണ്ടെത്താനും അവർക്കു പിന്തുണ നൽകാനും സമൂഹത്തിനുള്ളിൽത്തന്നെ സുരക്ഷാ വലയങ്ങൾ തീർക്കാനും ഉള്ള കഴിവ് ഈ ചർച്ചകളിലൂടെ ലഭ്യമാകുന്നതാണ്.

- മദ്യപാനത്തെക്കുറിച്ചും മദ്യപാനം കുടുംബത്തിലുണ്ടാക്കുന്ന പ്രത്യാഘാതങ്ങളെക്കുറിച്ചും, മദ്യപാനം ലൈംഗികാതിക്രമം വർദ്ധിപ്പിക്കുന്നതിനെക്കുറിച്ചുള്ള തീവ്രപ്രചാരണ പരിപാടികൾ സംഘടിപ്പിക്കുക.

ജില്ലാതല നിർഭയ കമ്മിറ്റിയുടെ ചുമതലകൾ

- ലൈംഗികവാണിഭം നടത്തുന്ന കേന്ദ്രങ്ങൾ, അവയുടെ മാർഗ്ഗങ്ങൾ, സ്ത്രീകളെ എത്തിച്ചുകൊടുക്കുന്ന ഇടങ്ങൾ എന്നിവയെ സംബന്ധിച്ച കൃത്യമായ വിവരങ്ങൾ സന്നദ്ധ സംഘടനകളുടെ സഹായത്തോടെ ശേഖരിച്ച് ഡേറ്റാബെയ്സ് തയ്യാറാക്കുകയും അവയുടെ രൂക്ഷത മനസ്സിലാക്കുകയും ചെയ്യേണ്ടതാണ്.
- പീഡിതരാകാൻ സാധ്യതയുള്ളവരുടെ യാത്രയും, കടത്തലും തടയാൻ റെയിൽവേസ്റ്റേഷനുകൾ, ബസ്സ്റ്റേഷനുകൾ, വിമാനത്താവളങ്ങൾ എന്നിങ്ങനെയുള്ള എല്ലാ ആഗമന നിർഗമന മാർഗ്ഗങ്ങളിലും നഗരപോലീസിന്റെയും, റയിൽവേ പോലീസിന്റെയും, ഇമിഗ്രേഷൻ ഓഫീസർമാരുടെയും, വിമാനത്താവള അധികൃതരുടെയും സഹായത്തോടെ ജാഗ്രതാ കേന്ദ്രങ്ങൾ സന്ദർശിക്കുക.

പഞ്ചായത്ത്/നഗരസഭാ നിർഭയ കമ്മിറ്റികളുടെ ചുമതലകൾ

- അപകടമേഖലകളിൽ സാമൂഹ്യ ജാഗ്രതാ സമിതികളെ സജ്ജമാക്കി നിർത്തി ലൈംഗികവാണിഭങ്ങൾ നടക്കുന്നുണ്ടോ എന്ന് നിരീക്ഷിക്കുവാനും റിപ്പോർട്ട് ചെയ്യുവാനും ആവശ്യമെങ്കിൽ കുറ്റവാളികൾക്കെതിരായി നടപടിയെടുക്കാനും അവരെ പ്രാപ്തരാക്കുക.
- ലൈംഗികവാണിഭം നടത്തുന്ന കേന്ദ്രങ്ങൾ, അവയുടെ മാർഗ്ഗങ്ങൾ, സ്ത്രീകളെ എത്തിച്ചുകൊടുക്കുന്ന ഇടങ്ങൾ എന്നിവയെ സംബന്ധിച്ച കൃത്യമായ വിവരങ്ങൾ സന്നദ്ധസംഘടനകളുടെ സഹായത്തോടെ ശേഖരിച്ച് ഡേറ്റാബെയ്സ് തയ്യാറാക്കുകയും അവയുടെ രൂക്ഷത മനസ്സിലാക്കുകയും ചെയ്യേണ്ടതാണ്.

- അന്യസമലത്തേക്ക് തൊഴിൽ തേടിയുള്ള യാത്ര, താമസം എന്നിവയെ സുരക്ഷിതമാക്കുവാനും, അപകടമേഖലകൾ തിരിച്ചറിയുവാനും വേണ്ടി ദൃശ്യ/ശ്രവ്യ മാധ്യമങ്ങളിലൂടെ പ്രചരണ പരിപാടികൾ നടത്തുക.

VIII. മോചനം

പീഡിതയായ ഏതൊരു വ്യക്തിയുടെയും മൗലിക അവകാശമാണ് ചുഷണ സാഹചര്യത്തിൽനിന്ന് മോചനം നേടുകയെന്നത്. നിലവിലുള്ള ഇമ്മോറൽ ട്രാഫിക് പ്രിവൻഷൻ ആക്ട് - 1956, ജൂവനൈൽ ജസ്റ്റിസ് ആക്ട്-2000, IPC (Indian Penal Code) തുടങ്ങിയവ ലൈംഗികാതിക്രമത്തിനും, ലൈംഗിക വ്യാപാരത്തിനും വിധേയരായവരെ ചുഷണസാഹചര്യങ്ങളിൽനിന്നും മാറ്റി നിർത്താനുള്ള ഘടകങ്ങളെക്കുറിച്ച് പ്രതിപാദിക്കുന്നു.

കേന്ദ്രസർക്കാരിന്റെ വനിതാശിശു വികസന മന്ത്രാലയം, ആഭ്യന്തര മന്ത്രാലയം എന്നിവ നടപ്പാക്കിവരുന്ന പുതിയ പരിപാടികളിൽ ഇതുമായി ബന്ധപ്പെട്ടു പ്രവർത്തിക്കുന്ന വിവിധ കക്ഷികളുടെ കൂട്ടായ പ്രവർത്തനം മെച്ചപ്പെടുത്താനുള്ള ശ്രമവും ഉണ്ട്. യു.എൻ. ഏജൻസികളായ യുണൈറ്റഡ് നേഷൻസ് ഓർഗനൈസേഷൻ ഹോർ ഡ്രഗ്സ് ആൻഡ് ക്രയിം, യു.എൻ. ഫോർ വിമനും പോലുള്ള ഐക്യരാഷ്ട്ര ഘടകങ്ങൾ മോചനത്തിനും, മോചനശ്രമങ്ങളിൽ അന്തർ-സംസ്ഥാന ഏകോപനം സാധ്യമാക്കാനും അംഗീകാരമുള്ള SOP (Standard Operating Procedure) ആവിഷ്കരിച്ചിട്ടുണ്ട്. ഇവ മോചനപ്രവർത്തനങ്ങൾക്കായി പ്രയോജനപ്പെടുത്തേണ്ടതാണ്.

സംസ്ഥാനതല ഏകോപന സമിതിയുടെ ചുമതലകൾ

പോലീസ് അക്കാദമികളിലെയും, ജൂഡീഷ്യൽ അക്കാദമികളിലെയും നിലവിലുള്ള പാഠ്യപദ്ധതി ആഴത്തിൽ അവലോകനം ചെയ്യുക അതിലൂടെ ലിംഗാവബോധം നൽകാനും ലൈംഗിക ചുഷണങ്ങൾക്ക് വിധേയരാകുന്നവരുടെ സ്വകാര്യത ഉറപ്പാക്കാനും, വാണിഭം, ചുഷണം എന്നിവയെ പ്രതിരോധിക്കുവാനും ഉദ്യോഗസ്ഥരെ പ്രാപ്തരാക്കുവാൻ ഉതകുന്ന തരത്തിൽ മാറ്റങ്ങൾ വരുത്തുക. ലൈംഗികാതിക്രമങ്ങളെയും വ്യാപാരത്തെയും തടയാൻ നിലവിലുള്ള നിയമങ്ങൾ എക്സോപിറ്റിക്കുക.

ലൈംഗികാതിക്രമങ്ങൾക്ക് ഇരയാകുന്ന സ്ത്രീകളെയും കുട്ടികളെയും മോചിപ്പിക്കുന്നതിന് ദേശീയതലത്തിൽ നിലവിലുള്ള S.O.P. (Standard Operating Procedure) അവലോകനം ചെയ്യുകയും കൂടാതെ സംസ്ഥാനത്തിന് അനുയോജ്യമായ SOP അംഗീകരിക്കുകയും ചെയ്യുക. ഈ മോചനശ്രമങ്ങളിൽ പങ്കാളികളായവർ എല്ലാം ഇത് പിൻതുടരുന്നു എന്ന് ഉറപ്പുവരുത്തേണ്ടതാണ്.

സംസ്ഥാനതലത്തിൽ ഡി.ഐ.ജി. റാങ്കിൽ കുറയാത്ത ഒരു പോലീസ് അധികാരിയുടെ നേതൃത്വത്തിൽ നടത്തുന്ന ലൈംഗിക വാണിജ്യ വിരുദ്ധ സ്കാഡുകളുടെ പ്രവർത്തനത്തിന് ഏകോപനസമിതി മേൽനോട്ടം വഹിക്കണം. ഇതിൽ ലൈംഗികപീഡനത്തിനിരയാകുന്നവരുടെ സഹായത്തിനും, പുനരധിവാസത്തിനുമായി പ്രത്യേക പരിചയവും പരിശീലനവും സിദ്ധിച്ചിട്ടുള്ള സംഘടനകളിലെ അംഗങ്ങളും, DIG റാങ്കിൽ കുറയാത്ത ഒരു ഉദ്യോഗസ്ഥനും ഉൾപ്പെട്ടിരിക്കണം. സാമൂഹ്യക്ഷേമ വകുപ്പ് ജില്ലാതല ലൈംഗിക വാണിജ്യ വിരുദ്ധ സ്കാഡുകളുടെ പ്രവർത്തനം ഏകോപിപ്പിക്കേണ്ടതാണ്. അതോടൊപ്പം അന്തർസംസ്ഥാന അതിർത്തിക്കപ്പുറം കൊണ്ടുപോകപ്പെട്ട സ്ത്രീകളുടെയും കുട്ടികളുടെയും മോചനവും സംരക്ഷണവും ഏറ്റെടുക്കേണ്ടതാണ്. ഈ സെൽ സ്റ്റേറ്റുകൾ തമ്മിലും അന്താരാഷ്ട്രതലത്തിലും നടക്കുന്ന ലൈംഗികവാണിജ്യങ്ങളെ തടയുവാൻ വേണ്ടത്ര രക്ഷാപുനരധിവാസ പദ്ധതികൾ അധികാര കേന്ദ്രങ്ങളുമായി ബന്ധപ്പെട്ട് ആവിഷ്കരിക്കേണ്ടതാണ്.

ലൈംഗിക അതിക്രമങ്ങൾക്ക് ഇരയായവർക്കും, സാക്ഷികൾക്കുമായി ഇപ്പോഴുള്ള സംരക്ഷണ പരിപാടികൾ പുനഃപരിശോധിച്ച് ബാധപ്പെടുത്തേണ്ടതാണ്.

പീഡനത്തിന് ഇരയായ കുട്ടിയുടെ അവകാശങ്ങൾക്ക് പ്രത്യേക ഊന്നൽ നൽകിക്കൊണ്ട് ശിശുലൈംഗിക പീഡനകേസുകളിലെ സുപ്രീംകോടതി നിർദ്ദേശങ്ങൾ കർശനമായി പാലിക്കുന്നുവെന്ന് ഉറപ്പുവരുത്തുക.

ജില്ലാ നിർഭയ കമ്മിറ്റികൾ

DySP റാങ്കിൽ കുറയാത്ത ഉദ്യോഗസ്ഥൻ തലവനായുള്ള ആന്റി ട്രാഫിക്കിംഗ് സ്കാഡ് നൽകുന്ന റിപ്പോർട്ടുകൾ റിവ്യൂ ചെയ്യുകയും, ജില്ലയിൽ നിലവിലുള്ള സാഹചര്യങ്ങൾ വിവരിച്ചിട്ടുള്ളതും ചെയ്യേണ്ടതാണ്. ലൈംഗിക വാണിജ്യ വിരുദ്ധ സ്കാഡിന് ഡിസ്ട്രിക്ട് സോഷ്യൽ വെൽഫെയർ ഓഫീസർ,

പ്രൊബേഷൻ ഓഫീസർമാർ, പ്രൊട്ടക്ടർഷൻ ഓഫീസർമാർ, സാമൂഹ്യ പ്രവർത്തകർ, ലൈംഗികപീഡിതരുടെ മോചനത്തിനും പുനരധിവാസത്തിനുമായി പ്രത്യേക പരിചയവും പരിശീലനവും സിദ്ധിച്ചിട്ടുള്ള സർക്കാരേതര സംഘടനകൾ എന്നിവയുടെ പിൻബലം ഉണ്ടായിരിക്കണം.

ജില്ലാതല ലൈംഗിക വാണിഭവിരുദ്ധ സ്കാഡിനെ സഹായിക്കാൻ ഒരു മെഡിക്കൽ ഓഫീസർ, സൈക്കിയാട്രിസ്റ്റ്, ക്ലിനിക്കൽ സൈക്കോളജിസ്റ്റ് അഭിഭാഷകൻ എന്നിവരെ ഉൾപ്പെടുത്തി ഒരു വിദഗ്ധ പാനൽ ഉണ്ടാകേണ്ടതാണ്.

എല്ലാ പോലീസ് ഉദ്യോഗസ്ഥന്മാർക്കും, നിയമജ്ഞന്മാർക്കും സ്ത്രീപ്രശ്നങ്ങളിൽ കൂടുതൽ സംവേദനക്ഷമത, നിയമങ്ങളുടെ പ്രായോഗികത എന്നിവയിൽ ജെ.ജെ. ആക്ടിന് ഊന്നൽ നൽകിക്കൊണ്ട് പരിശീലന പ്രോഗ്രാമുകൾ നൽകേണ്ടതാണ്. അതുവഴി പീഡിതരായ സ്ത്രീകളുടെയും കുട്ടികളുടെയും സ്വകാര്യതയും അന്തസ്സും നിലനിർത്തേണ്ടതാണ്.

സ്വകാര്യ/പൊതു സ്ഥലങ്ങളിൽ പീഡനത്തിന് ഇരയാകുന്ന കുട്ടികളുടെ മോചനത്തിനുള്ള ചൈൽഡ് വെൽഫെയർ കമ്മിറ്റി (ശിശുസംരക്ഷണ സമിതി) യുടെ എല്ലാ ശ്രമങ്ങളും ഏകോപിപ്പിക്കുകയും അവയ്ക്ക് സഹായം നൽകുകയും ചെയ്യുക.

ജില്ലയിൽ നടക്കുന്ന എല്ലാ മോചനപ്രവർത്തനങ്ങളെയും വിലയിരുത്തേണ്ടതും, മേൽനോട്ടം വഹിക്കേണ്ടതും, ഇതിന് നിർവ്യാഹകരുടെ പ്രവർത്തനങ്ങളിൽ കൂട്ടായ പ്രവർത്തനം ഉറപ്പുവരുത്തേണ്ടതും പീഡിതരുടെ അവകാശങ്ങൾ സംരക്ഷിക്കേണ്ടതുമാണ്.

ലൈംഗിക വാണിഭ വിരുദ്ധ സ്കാഡ് താഴെപ്പറയുന്ന കാര്യങ്ങൾ ചെയ്യേണ്ടതാണ്

തങ്ങളുടെ അധികാരപരിധിക്കുള്ളിൽ ജനങ്ങൾ വരികയും പോകുകയും ചെയ്യുന്ന എല്ലാ സ്ഥലങ്ങളും ജാഗ്രതയോടെ നിരീക്ഷിക്കുകയും, ലൈംഗിക വാണിഭത്തെക്കുറിച്ചോ, ലൈംഗിക ചൂഷണത്തെക്കുറിച്ചോ സമൂഹത്തിലെ ജാഗ്രതാസംഘങ്ങളിൽനിന്നോ, ഏതെങ്കിലും പൗരനിൽനിന്നോ എന്തെങ്കിലും വിവരങ്ങൾ ലഭിച്ചാൽ അതിന്മേൽ സത്വര നടപടി സ്വീകരിക്കുകയും ചെയ്യേണ്ടതാണ്.

സ്ത്രീകളുടെയും കുട്ടികളുടെയും ദേശാന്തരഗമനം നിരീക്ഷിക്കുന്നതിനായി പ്രധാനപ്പെട്ട ബസ്സ്റ്റോപ്പുകൾ, റെയിൽവേ സ്റ്റേഷനുകൾ, വിമാനത്താവളങ്ങൾ എന്നിവിടങ്ങളിൽ സമ്പർക്ക കേന്ദ്രങ്ങൾ ആരംഭിക്കുക.

എല്ലാ പോലീസ് സ്റ്റേഷനുകളുടെയും അധികാരതീർത്തിക്കുള്ളിൽ ഹെൽപ്പ് ലൈനുകളും, ഹെൽപ്പ് ബുത്തുകളും സ്ഥാപിച്ച് ലൈംഗികപീഡനത്തിന് ഇരയാകുന്നവർക്ക് അടിയന്തിര സഹായം ലഭിക്കാൻ സഹായിക്കുക.

സംവേദനക്ഷമത, രഹസ്യസ്വഭാവം പാലിക്കൽ എന്നിവയോടൊപ്പം പീഡിതർക്ക് സംരക്ഷണവും നൽകാൻ പ്രാപ്തരായ സർക്കാരേതര സംഘടനയുമായി യോജിച്ചുകൊണ്ട് മോചനപ്രവർത്തനങ്ങൾ നടത്തുക.

അന്തർസംസ്ഥാന, അന്തർദേശീയ രക്ഷാപ്രവർത്തനം നടത്തുന്നതിലേക്ക് വിശ്വാസ്യതയുള്ള എൻ.ജി.ഒ. കളുടെ പിന്തുണയോടുകൂടി പ്രത്യേക പരിശീലനം നേടിയ ടീമിനെ ഉണ്ടാക്കുക. വാണിഭസേവനങ്ങളിൽനിന്ന് പീഡിതകളെ മാറ്റുന്നതിനുവേണ്ടി തദ്ദേശീയ സർക്കാരേതര സംഘടനകളുമായി ബന്ധം സ്ഥാപിക്കുക.

ലൈംഗികപീഡിതർക്ക് എതിരായിട്ടല്ല ലൈംഗികവാണിഭക്കാർക്കും ചൂഷകർക്കുമെതിരായി മാത്രം കേസുകൾ എടുക്കുക. IPC, ITP Act, J. J. Act, Cr.P.C. ഉൾപ്പെടെയുള്ള നിയമത്തിലെ എല്ലാ വകുപ്പുകളും അനുയോജ്യമായി ഉപയോഗിച്ച് കുറ്റവാളികൾക്കെതിരെ ശക്തമായ കേസ് എടുക്കുക.

ഏറ്റവും ചുരുങ്ങിയ സമയത്തിനുള്ളിൽത്തന്നെ പീഡിതർക്ക് ശാരീരിക-മാനസിക ആഘാതങ്ങളിൽനിന്ന് മോചനം പ്രാപിക്കാനുള്ള അടിയന്തിര പരിചരണവും, ആരോഗ്യ പരിരക്ഷയും, സംരക്ഷണവും ലഭിക്കുന്നുവെന്ന് ഉറപ്പാക്കുക.

വാർത്താമാധ്യമങ്ങളുമായി സമ്പർക്കമുണ്ടാകാതെയും, സ്വകാര്യത ഹനിക്കാൻ ആർക്കും അവസരം നൽകാതെയും ലൈംഗികപീഡിതരെ കാക്കുക.

എല്ലാ രൂപത്തിലുമുള്ള അശ്ലീലരചനകളും, ചിത്രങ്ങളും നിർമ്മിക്കുന്നതും, കൈവശം വയ്ക്കുന്നതും, വിൽപന നടത്തുന്നതും, പ്രദർശിപ്പിക്കുന്നതും തടയാനായിട്ടുള്ള നിയമം കർശനമായി നടപ്പാക്കുക.

പഞ്ചായത്ത്/നഗരസഭാ ജാഗ്രതാ സമിതികളുടെ ചുമതലകൾ

സംരക്ഷിത/പരിചിത സാഹചര്യങ്ങളിൽ ഗാർഹികമോ, സ്ഥിരവുമോ ആയ പീഡനത്തിന് ഇരയാകുന്ന ഏത് കുട്ടിയുടെയും പ്രശ്നപരിഹാരത്തിൽ സർക്കാരേതര സംഘടനകൾ, സേവനദാതാക്കൾ, കൗൺസലർമാർ, സ്കൂൾ അധികൃതർ എന്നിവരുമായി സംയോജിതപ്രവർത്തനം നടത്തുക. സമൂഹത്തിന്റെ പിന്തുണയോടെ സഹായകേന്ദ്രങ്ങൾ ആരംഭിക്കേണ്ടതാണ്.

പീഡിതരായ കുട്ടികൾക്ക് അടിയന്തിരമായി നിയമസഹായം ലഭ്യമാക്കുന്നതിനും, അവരെ സുരക്ഷിത സ്ഥാനങ്ങളിലേക്ക് മാറ്റുന്നതിനുമായി ഏറ്റവും അടുത്ത ചൈൽഡ് വെൽഫെയർ കമ്മിറ്റിയുമായി ബന്ധപ്പെട്ട് പ്രവർത്തനം ഏകോപിപ്പിക്കുക.

യാഥാക്രമം അനാഥാലയങ്ങളിലും കെയർ ഹോമുകളിലും ഉള്ള കുട്ടികളുടെയും, സ്ത്രീകളുടെയും സുരക്ഷയിന്തേലുള്ള സർക്കാർ നിർദ്ദേശങ്ങൾ കർശനമായി പാലിക്കപ്പെടുന്നുണ്ടെന്ന് ഉറപ്പുവരുത്തുക.

കുടുംബശ്രീപോലുള്ള സമൂഹത്തിന്റെ അടിത്തട്ടിലുള്ള സംരംഭങ്ങളുമായി യോജിച്ച് സ്ത്രീകൾക്കും കുട്ടികൾക്കും എതിരെയുള്ള ലൈംഗികാതിക്രമങ്ങൾ മനസ്സിലാക്കുകയും രഹസ്യമായി നിയമസഹായം ഉറപ്പാക്കുകയും ചെയ്യുക. എല്ലായ്പ്പോഴും പീഡിതരുടെ അന്തസ്സ് ഉറപ്പാക്കുക. മാധ്യമശ്രദ്ധയിൽനിന്നും പീഡിതരെ സംരക്ഷിക്കുക.

IX. സംരക്ഷണം

മോചിപ്പിക്കപ്പെട്ട ഏതൊരു പീഡിതയ്ക്കും മാനസികാരോഗ്യം വീണ്ടെടുക്കുവാനും വിദ്യാഭ്യാസത്തിനും സാമ്പത്തിക സുരക്ഷിതത്വത്തിനും ഒരു സുരക്ഷിതസ്ഥാനം ആവശ്യമാണ്. കൂടാതെ, സമൂഹത്തിന്റെ മുഖ്യധാരയിലേക്ക് തിരിച്ചുകൊണ്ടുവരാനുള്ള മാർഗ്ഗങ്ങളും തുറന്നുനൽകേണ്ടതാണ്. കോടതിയുടെ വീക്ഷണത്തിൽ കേസിന്റെ കർശനമായ നടത്തിപ്പിന് പീഡിതയുടെയും സാക്ഷിയുടെയും സംരക്ഷണം ഏറ്റവും സുപ്രധാനമാണ്. പീഡിതയ്ക്ക് ആശ്വാസവും സഹായവും നൽകാൻ വേണ്ട സേവനങ്ങൾ ഈ രക്ഷാപ്രവർത്തനത്തിലെ സുപ്രധാന ഘടകങ്ങളാണ്.

സംസ്ഥാന ഏകോപന സമിതിയുടെ ചുമതലകൾ

1. പീഡിതരുടെ എല്ലാ സംരക്ഷണകേന്ദ്രങ്ങളിലും, ഹോമുകളിലും സംസ്ഥാന സർക്കാർ നിർദ്ദേശിക്കുന്ന പ്രോട്ടോക്കോളിനനുസൃതമായി സംരക്ഷണത്തിന്റെ അടിസ്ഥാന നിലവാരം ഉറപ്പാക്കുക.

2. ശാരീരിക മാനസികാഘാതത്താൽ വിഷമിക്കുന്ന പീഡിതകളെ അതിൽ നിന്നും മോചിപ്പിക്കുന്നതിനുവേണ്ടി ദേശീയ നിലവാരത്തിലുള്ള മാനവിന്റെ അടിസ്ഥാനത്തിൽ, കൗൺസിലർമാർക്ക് സംസ്ഥാനതല പരിശീലന മാനുവൽ തയ്യാറാക്കുക.

3. സർക്കാരുമായി സഹകരിച്ച് ഇത്തരം പീഡിതർക്കുള്ള സ്ഥാപനങ്ങൾ നടത്തുന്നതിനും അനുബന്ധമായ സേവനങ്ങൾ നൽകുന്നതിനും അനുയോജ്യരായ സന്നദ്ധസംഘടനകൾക്കും വിദഗ്ധർക്കും അംഗീകാരം നൽകുന്നതിനുള്ള സംവിധാനം ഏർപ്പെടുത്തുക.

4. സംരക്ഷണത്തിന്റെ അടിസ്ഥാനനിലവാരം ഉറപ്പാക്കുന്ന സംസ്ഥാന പ്രോട്ടോക്കോൾ നടപ്പിലാക്കുന്നതിനുവേണ്ടി സേവനദാതാക്കൾക്കുള്ള പരിശീലന മോഡ്യൂളുകൾ തയ്യാറാക്കുക.

5. J.J. Act-നും CARA (സെൻട്രൽ അഡോപ്ഷൻ റെഗുലേഷൻ അതോറിറ്റി)-ക്കും അനുയോജ്യമാംവിധം ഹോസ്റ്റൽ കെയർ സംവിധാനത്തിന് മാർഗ്ഗരേഖകൾ വികസിപ്പിക്കുക.

6. ലൈംഗികവാണിജ്യത്തിനും ലൈംഗിക അതിക്രമങ്ങൾക്കും വിധേയരായവരുടെ പരിചരണത്തിന് പ്രത്യേക പരിശീലനം ലഭിച്ച സ്റ്റാഫ് അംഗങ്ങളും ആവശ്യമായ അടിസ്ഥാന സൗകര്യങ്ങളുമുള്ള തിരഞ്ഞെടുക്കപ്പെട്ട സർക്കാരേതര സംഘടനകളുടെ കീഴിലോ, സർക്കാരിന്റെ കീഴിലോ പ്രവർത്തിക്കുന്ന നിലവിലുള്ള കെയർഹോമുകളെ കണ്ടെത്തി, അവയ്ക്ക് ആവശ്യമെന്നു കാണുന്ന കൂടുതൽ സൗകര്യങ്ങൾ ഏർപ്പെടുത്തുക. നിവഹിപ്പുള്ള മഹിളാമന്ദിരങ്ങളെ പ്രത്യേക സ്ഥാപനങ്ങളാക്കുന്നതിനുള്ള വിവയിരുത്തൽ നടത്തുക.

7. സർക്കാർ കെയർ ഹോമുകൾ നിശ്ചിത നിലവാരം പാലിക്കുന്നുവെന്ന് ഉറപ്പുവരുത്താനായി ആവശ്യമായ തുക സംസ്ഥാന ബഡ്ജറ്റിൽ വകയിരുത്തുക.

8. എല്ലാ കെയർ ഹോമുകളുടെയും മേൽനോട്ടത്തിനായി പ്രത്യേക ഏജൻസികളെക്കൊണ്ട് കൃത്യമായ സാന്നാത്തിക സാമൂഹ്യ ഓഡിറ്റ് സംവിധാനം ഉറപ്പാക്കുക.

9. സർക്കാർ/സഹകാര്യ മേഖലയിലുള്ള കെയർ ഹോമുകൾ, അനാഥാലയങ്ങൾ എന്നിവയുടെ പ്രവർത്തനങ്ങൾ പരിശോധിച്ച് ഇവയിലെ അന്തേവാസികളുടെ അവകാശങ്ങൾ സംരക്ഷിക്കപ്പെട്ടുകൊണ്ടാണ് അവരെ പുനരധിവാസിപ്പിച്ചിരിക്കുന്നത് എന്ന് ഉറപ്പാക്കുക.

ജില്ലാ നിർഭയ കമ്മിറ്റിയുടെ ചുമതലകൾ

1. പീഡിതകൾക്ക് മനഃശാസ്ത്രപരമായ ഉപദേശവും വൈദ്യസഹായവും നിയമസഹായവും നൽകാനും അവരെ സുരക്ഷിത കേന്ദ്രങ്ങളിൽ എത്തിക്കുവാനുമായി കേന്ദ്രീകൃതമായ ക്രൈസിസ് സെല്ലുകൾ സ്ഥാപിക്കുക.

2. ലൈംഗിക അതിക്രമത്തിനും പീഡനത്തിനും ഇരയാകുന്ന സ്ത്രീകൾക്കും കുട്ടികൾക്കും വേണ്ടിയുള്ള കെയർ ഹോമുകൾ സ്ഥാപിക്കുന്നതിന് മേൽനോട്ടം വഹിക്കുക, അവയുടെ അടിസ്ഥാന സൗകര്യങ്ങളും പരിചരണ നിലവാരവും ഉറപ്പാക്കേണ്ടതാണ്. സ്ത്രീകൾക്കും കുട്ടികൾക്കും പ്രത്യേക ഹോമുകൾ സ്ഥാപിക്കേണ്ട ആവശ്യമുണ്ട്.

3. പരിചരണത്തിന്റെ ഗുണനിലവാരം ഫലപ്രദമായി നടപ്പാക്കുന്നത് ഉറപ്പുവരുത്താൻ എല്ലാ ഹോമുകളേയും നിരന്തരം നിരീക്ഷിക്കുക. അധികാരപ്പെട്ട സർക്കാരേതര സംഘടനകളോ സേവനദാതാക്കളോ അതു ലംഘിക്കുന്നതായി കണ്ടാൽ അവയുടെ ഗ്രാന്റ് റദ്ദ് ചെയ്യാൻ സംസ്ഥാന സർക്കാരിനോട് ശുപാർശ ചെയ്യുക.

4. മാനസികാഘാതത്തിൽനിന്നും ലൈംഗികപീഡിതരെ മുക്തരാക്കാൻ ആവശ്യമായ ഉപദേശം നൽകൽ, പരിചരിക്കൽ, തൊഴിൽപരമായ മാർഗ്ഗനിർദ്ദേശം നൽകൽ, സാമൂഹ്യപുനരധിവാസത്തിന് സജ്ജരാക്കൽ തുടങ്ങിയവയ്ക്ക് കേന്ദ്ര ഗവൺമെന്റ് ആവിഷ്കരിച്ച് നടപ്പാക്കുന്ന ഉജ്ജ്വല മുതലായ പദ്ധതികളുടെ കീഴിൽ ട്രാൻസിറ്റ് ഹോമുകൾ (താൽക്കാലിക ഭവനങ്ങൾ) സ്ഥാപിക്കുക. ഈ സേവനങ്ങൾ വിശ്വാസ്യതയുള്ള സർക്കാരേതര സംഘടനകൾക്കും നടത്താവുന്നതാണ്.

5. സുരക്ഷിതഭവനങ്ങൾ ഏർപ്പെടുത്താൻ കഴിവുള്ള വ്യക്തികളെയും സ്ഥാപനങ്ങളെയും കണ്ടെത്തുവാൻ സംവിധാനം ഉണ്ടാക്കണം. സാമൂഹ്യക്ഷേമ വകുപ്പുമായി സഹകരിച്ച് ഇവയുടെ പട്ടിക തയ്യാറാക്കാനും ഈ ഭവനങ്ങളിലെ ഫോസ്റ്റർ കെയറിന്റെ ഗുണനിലവാരം വിലയിരുത്താനും പ്രൊബേഷനറി സേവനങ്ങളെ ഉപയോഗപ്പെടുത്തുക. ഇത്തരം സ്ഥാപനങ്ങൾക്ക് ആവാശ്യമായ സാമ്പത്തിക സഹായം നൽകുക.

6. ജെ. ജെ. ആക്ട് പ്രകാരം, നിയമപരമായ അവകാശമുള്ള ശിശുക്ഷേമ സമിതിവഴി ഫോസ്റ്റർ കെയർ ഉറപ്പുവരുത്തുക.

7. ലൈംഗികചൂഷണത്തിന് ഇരയായവർക്ക് ആവാശ്യമായ സംരക്ഷണവും നിയമസഹായവും ലഭിക്കുന്നുണ്ടെന്ന് ഉറപ്പുവരുത്തുകയും ഒരോ കേസും പ്രത്യേകം പ്രത്യേകമായി ശ്രദ്ധാപൂർവ്വം നിരീക്ഷിക്കുകയും ചെയ്യുക.

8. യോഗ്യതയുള്ള സർക്കാരിതര സംഘടനകൾക്കും സേവനദാതാക്കളായ സ്ഥാപനങ്ങൾക്കും അംഗീകാരം നൽകാൻ സർക്കാരിന് ശുപാർശ നൽകുക.

9. സംസ്ഥാന മാനദണ്ഡങ്ങൾക്കനുസരിച്ച് പ്രത്യേക സേവനങ്ങൾക്കായി സേവനദാതാക്കളായ വ്യക്തികളെ കണ്ടെത്തുക.

10. അതാതു ജില്ലകളിൽ പ്രവർത്തിക്കുന്ന കെയർ ഹോമുകളുടെ സേവന ഗുണനിലവാരം കാലാകാലങ്ങളിൽ വിലയിരുത്തി ത്രൈമാസ റിപ്പോർട്ട് സംസ്ഥാനതല സമിതിക്ക് സമർപ്പിക്കുക.

പഞ്ചായത്ത് നഗരസഭാ നിർഭയ കമ്മിറ്റിയുടെ ചുമതലകൾ

1. ജെ. ജെ. ആക്ട് പ്രകാരം ഫോസ്റ്റർ കെയറിന് അനുയോജ്യരായ സുരക്ഷിത കുടുംബങ്ങളെ കണ്ടെത്തി ജില്ലാ നിർഭയ സമിതിയെ അറിയിക്കുക.

2. കുറ്റകരമായ നീക്കങ്ങൾ, കുറ്റവാളികൾ ഇവയെക്കുറിച്ച് നിയമപാലകർക്ക് ജാഗ്രതാ അറിയിപ്പ് നൽകുന്ന സന്നദ്ധസേവകർക്ക് ആവാശ്യമായ സഹായവും സംരക്ഷണവും നൽകുക.

3. സ്വന്തം കുടുംബങ്ങളിലേക്ക് തിരികെ പോകാൻ ആഗ്രഹിക്കുന്ന പീഡിതകൾക്ക് സാമൂഹ്യസാഹായ്യതയ്ക്കുള്ള മാർഗ്ഗങ്ങൾ സൃഷ്ടിക്കുക. അവരുടെ സമൂഹത്തിലെ പുനരധിവാസത്തിനുവേണ്ടി, കുടുംബങ്ങൾക്ക് കൗൺസലിംഗും സഹായവും നൽകുക.

X. പുനരധിവാസവും പുനരേകീകരണവും

പുനരധിവാസപ്രവർത്തനങ്ങളുടെ ഉദ്ദേശ്യം എന്നത്, ലൈംഗിക അതിക്രമത്തിനും വാണിജ്യത്തിനും ഇരയായവരെ മാനസികവും വൈകാരികവുമായി തയ്യാറാക്കി, വിദ്യാഭ്യാസപരമായും തൊഴിൽപരമായും സജ്ജരാക്കുകയും സമൂഹത്തിന്റെ മുഖ്യധാരയിൽ അന്തസ്സോടുകൂടിയുള്ള ജീവിതത്തിന് പ്രാപ്തരാക്കുകയുമാണ്. ഏതൊരു പുനരധിവാസപ്രവർത്തനത്തിന്റെയും ലക്ഷ്യം സാമൂഹിക പുനരേകീകരണം ആണ്.

സംസ്ഥാന ഏകോപന സമിതിയുടെ ചുമതലകൾ

- നിലവിലുള്ള പുനരധിവാസ പുനരേകീകരണ പദ്ധതികളുമായി ഏകോപിപ്പിച്ച് ഒരു സമഗ്രമായ പദ്ധതി ആവിഷ്കരിക്കുക. അവയിൽ അടിയന്തിരമായ ആശ്വാസം, ജീവനോപാധി, ആരോഗ്യ/വിദ്യാഭ്യാസം, താമസം തുടങ്ങിയ ജീവിതസൗകര്യങ്ങൾ, പുനരധിവാസ സൗകര്യങ്ങൾ, വീണ്ടെടുക്കൽ/ജീവിതത്തിലേക്ക് മടക്കിക്കൊണ്ടുവരൽ, ഫോസ്റ്റർ കെയർ എന്നീ ഘടകങ്ങൾ ഉൾപ്പെടുന്നു (നിർദ്ദേശിക്കപ്പെട്ട വഴികൾ ജില്ലാ നിർഭയ സമിതിയുടെ കർത്തവ്യങ്ങളിൽ വിവരിച്ചിട്ടുണ്ട്).
- ഒരിക്കൽ വാണിജ്യത്തിൽപ്പെട്ട സ്ത്രീ/കുട്ടി വീണ്ടും വാണിജ്യത്തിൽപ്പെടാതിരിക്കുവാനായി വേണ്ടത്ര കൗൺസലിംഗ് സൗകര്യവും, താമസസൗകര്യവും കൂടാതെ കുട്ടികൾക്ക് താൽക്കാലിക സ്കൂളുകളും വകുപ്പുതല ഇടപെടലുകളിലൂടെ ലഭ്യമാക്കണം.
- അനുവദനീയമായ എണ്ണത്തിനും ഉപരിയാണെങ്കിൽപ്പോലും റെസിഡൻഷ്യൽ സ്കൂളുകളിൽ ബാലപീഡിതർക്കും വാണിജ്യത്തിൽപ്പെട്ട സ്ത്രീകളുടെ കുട്ടികൾക്കും പ്രവേശനവും ധനസഹായവും നൽകാൻ സഹായിക്കുക.

ജില്ലാതല നിർഭയ കമ്മിറ്റിയുടെ ചുമതലകൾ

- പീഡിതകളുടെ പുനരധിവാസ പുനരേകീകരണത്തിനായുള്ള ജില്ലാതല പദ്ധതി പഞ്ചായത്ത്/നഗരസഭാ നിർഭയ കമ്മിറ്റിയുമായി ഗാഢ ബന്ധമുള്ളതായിരിക്കണം. ഇവയുടെ പ്രായോഗികമായ നടത്തിപ്പ്

ഓരോരോ കേസിയ്ക്കും അടിസ്ഥാനത്തിൽ ആയിരിക്കണം. പീഡി തയുടെ സാമൂഹ്യ, സാമ്പത്തിക പശ്ചാത്തലം, മാനസികാവസ്ഥ, പ്രത്യേകവാസനകൾ, വിദ്യാഭ്യാസ നിലവാരം, തൊഴിൽക്ഷമത, സുരക്ഷാ പ്രശ്നങ്ങൾ എന്നിവയോരോന്നും പ്രത്യേകം പഠന വിധേയമാക്കേണ്ടതാണ്.

- സ്ത്രീയേയോ കുട്ടിയേയോ മുഖ്യധാരാ വിദ്യാഭ്യാസത്തിലേക്ക് തിരിച്ചുകൊണ്ടുവരുന്നതിന് പ്രാപ്തമാക്കുന്ന തരത്തിലുള്ള ഓപ്പൺ സ്കൂൾ, അവയിലേക്ക് നയിക്കുന്ന ബ്രിഡ്ജ് കോഴ്സുകൾ തുടങ്ങിയവയുടെ രൂപീകരണം അവലോകനം ചെയ്യുക.
- സമൂഹത്തിന്റെ ഭൂമിശാസ്ത്രപരമായും, സാമൂഹ്യ/സാംസ്കാരിക മായുള്ള ആവശ്യത്തിനനുസരിച്ചു പുനരധിവാസ പുനരേകീകരണപദ്ധതികൾ ജില്ലാതലങ്ങളിൽ, താഴെപ്പറയുന്ന ഘടകങ്ങൾക്ക് അനുസൃതമായി തയ്യാറാക്കുക.

(a) ഉപജീവനം

സംസ്ഥാന ഏകോപന സമിതിയുടെ ചുമതലകൾ

- വനിത/പട്ടികജാതി/പട്ടികവർഗ്ഗ/പിന്നോക്കജാതി വിഭാഗങ്ങൾക്ക് വേണ്ടി ധനകാര്യ കോർപ്പറേഷനുകൾ നടത്തുന്ന പ്രത്യേക സഹായ പദ്ധതികളിലൂടെയുള്ള പരിശീലനം, തൊഴിൽ, സ്വയം തൊഴിൽ എന്നിവയിൽ പീഡിതകൾക്ക് മുൻഗണന നൽകുക.
- സർക്കാരിൽ നിന്നും ഏതെങ്കിലും രൂപത്തിലുള്ള ധനസഹായം ലഭിക്കുന്ന സർക്കാരേതര സംഘടനകളിൽ മൊത്തം ജീവനക്കാരുടെ എണ്ണത്തിന്റെ 25% വരെ ലൈംഗിക പീഡനത്തിന് ഇരയായവരെ നിയമിക്കണമെന്നത് നിർബന്ധമാക്കുന്നുവെന്ന് എല്ലാ വകുപ്പുകളും ഉറപ്പാക്കുക.
- ദേശീയ ഗ്രാമീണ ഉപജീവന പരിപാടി (National Rural Livelihood Mission) യോടും മറ്റ് ബന്ധപ്പെട്ട പദ്ധതികളോടും തുളള ഏകീകരണം ഉറപ്പാക്കുക.

ജില്ലാ നിർഭയ കമ്മിറ്റിയുടെ ചുമതലകൾ

- ചെറുകിട വായ്പാ സൗകര്യം ലഭിക്കാനും, വരുമാനമുണ്ടാക്കാൻ കഴിയുന്ന പദ്ധതികൾ ആരംഭിച്ച് നടത്താനുമുള്ള മാർഗനിർദ്ദേശവും സഹായവും നൽകുക.
- വിദഗ്ദ്ധ സേവനദാതാക്കളുടേയും, തദ്ദേശ സ്വയംഭരണ സ്ഥാപനങ്ങളുടേയും, അംഗീകൃത സർക്കാരേതര സംഘടനകളുടേയും സഹായ-സഹകരണത്തോടെ കെയർ ഹോമുകളിലും, പ്രാദേശിക തൊഴിലുകൾക്ക് വേണ്ട പരിശീലന പരിപാടികളിലും, പരിശീലനവും, ഉത്പാദനവും നടത്തുന്ന കേന്ദ്രങ്ങളിലും പീഡിതകൾക്ക് പങ്കാളിത്തം ഉറപ്പുവരുത്തുക.
- ലഭ്യമായ ലോണുകളുടേയും മറ്റ് ആനുകൂല്യങ്ങളുടേയും വിനിയോഗം നിരീക്ഷിച്ച് മാർഗനിർദ്ദേശങ്ങളും സഹായവും നൽകുക.
- നിലവിലുള്ള പദ്ധതികളുടെയും നാഷണൽ റൂറൽ ലൈവ്ലിഹുഡ് മിഷന്റെയും കീഴിൽ വിപണന ശൃംഖലകളെ ബന്ധപ്പെടുത്തി കൊടുക്കുന്നുവെന്ന് ഉറപ്പുവരുത്തുക.

(b) ആരോഗ്യസംരക്ഷണ സേവനങ്ങൾ

ലൈംഗിക പീഡനത്തിന് ഇരകളായ സ്ത്രീകൾക്കും കുട്ടികൾക്കും സർക്കാർ ആശുപത്രികളിൽ നിന്നും സൗജന്യ ചികിത്സ, ആവശ്യമായ മരുന്നുകൾ എന്നിവ ലഭിക്കാനായി തദ്ദേശ സ്വയംഭരണ സ്ഥാപനങ്ങൾ ഹെൽത്ത് കാർഡുകൾ നൽകുന്നുവെന്നത് ഉറപ്പുവരുത്തുക.

ലൈംഗിക വാണിജ്യത്തിനും അതിക്രമത്തിനും ഇരകളായവരിൽ എച്ച്.ഐ.വി. പോസിറ്റീവ് ആയ വ്യക്തികളുടെ മാനസികവും, ശാരീരികവുമായ എല്ലാ ഘടകങ്ങളും ഒന്നായിച്ചേർത്ത് പരിശോധിച്ച്, അവർക്ക് വിവേചനപരമല്ലാത്തതും പക്ഷഭേദരഹിതവുമായ ആരോഗ്യ ശുശ്രൂഷയും, സംരക്ഷണവും ലഭിക്കുന്നുവെന്നത് ഉറപ്പുവരുത്തുക

പീഡനത്തിനിരയായവർക്ക് വേണ്ടി, തദ്ദേശ സ്വയംഭരണ സ്ഥാപനങ്ങളുടെ തലത്തിൽ നിലവിലുള്ള സാമൂഹ്യാധിഷ്ഠിത പാലിയേറ്റീവ് കെയർ പരിപാടികളുമായും, വിവിധ സർക്കാർ വകുപ്പുകളിലും ഏജൻസികളിലും നിലവിലുള്ള അടിസ്ഥാന സൗകര്യങ്ങളുമായും സംയോജനം ഉറപ്പുവരുത്തുക.

പീഡിതകൾ സമൂഹത്തിന്റെ മുഖ്യധാരയിൽ ഹവപ്രദമായി പുനരധിവാസി പ്പിക്കപ്പെടുന്നതിന് വേണ്ടി കൗൺസലിംഗ് കേന്ദ്രങ്ങൾ ആരംഭിക്കുന്നതിനും, മാനസികാരോഗ്യ കേന്ദ്രങ്ങൾ സ്ഥാപിക്കുന്നതിനും സംഘടനകൾക്ക് സഹായം നൽകുക.

(c) വിദ്യാഭ്യാസം

- പീഡിതകളുടെ ഓരോ കേസും വേറെ വേറെ പരിശോധിച്ച് അവരുടെ വിദ്യാഭ്യാസത്തിനു വേണ്ട പരിഹാസികൾ അവർ വസിക്കുന്ന കെയർഹോമുകളുമായി ചേർന്ന് തയ്യാറാക്കുക. ഇക്കാര്യത്തിൽ അവരുടെ സുരക്ഷ പ്രത്യേകം ശ്രദ്ധിക്കേണ്ടതാണ്.
- ലൈംഗിക അതിക്രമങ്ങൾക്ക് ഇരയായ കുട്ടികളെയും ലൈംഗിക വാണിജ്യത്തിന് ഇരയായവരുടെ കുട്ടികളെയും മുഖ്യധാരാ വിദ്യാഭ്യാസത്തിലേക്ക് എത്രയും പെട്ടെന്ന് പ്രവേശിപ്പിക്കണമെന്നത് കർശനമാക്കുക.
- ആറ് വയസ്സിനു താഴെയുള്ള കുട്ടികൾക്ക് ഏറ്റവും അടുത്തുള്ള അംഗൻവാടിയിൽ പ്രവേശനം ഉറപ്പുവരുത്തുക.
- ലൈംഗിക അതിക്രമത്തിന് ഇരയായ കുട്ടികൾക്കും ലൈംഗിക അതിക്രമത്തിന് ഇരയായവരുടെ കുട്ടികൾക്കും ആവാശ്യമെങ്കിൽ നിർബന്ധമായി റസിഡൻഷ്യൽ സ്കൂളുകളിൽ പ്രവേശനം നൽകുകയും സാമ്പത്തിക സഹായം നൽകുകയും ചെയ്യുക.
- വിദ്യാഭ്യാസ സ്ഥാപനങ്ങളിൽ നിന്ന് കുട്ടികളുടെ കൊഴിഞ്ഞുപോക്ക് ഒഴിവാക്കാനായി സഹായ സേവനങ്ങളായ സ്കോളർഷിപ്പുകൾ, അനുബന്ധ പോഷകാഹാരം, ട്യൂഷൻ എന്നിവ നൽകി സൗജന്യവും നിർബന്ധിതവുമായ വിദ്യാഭ്യാസം ഉറപ്പുവരുത്തുക.
- ഈ വിധത്തിലുള്ള കുട്ടികൾക്ക് മാനസികവും, സാമൂഹ്യവുമായ വിദഗ്ദ്ധ കൗൺസലിംഗ് നൽകി സ്കൂൾ വിദ്യാഭ്യാസത്തിന് പ്രാപ്തരാക്കുക. കൗൺസലിംഗ് സേവനങ്ങൾ താൽക്കാലിക മാത്രമല്ല തുടർച്ചയായി നൽകേണ്ടവയാണ്.

(d) പാർപ്പിടവും പൗരാവകാശ സൗകര്യങ്ങളും

പീഡിതകളുടെ സാമ്പത്തിക സ്ഥിതി, കുടുംബത്തിലെ അംഗീകാരത്തിന്റെ നിലവാരം, അവർ ഉന്നയിക്കുന്ന ആവശ്യങ്ങൾ എന്നിവ കണക്കിലെടുത്തുകൊണ്ട് കെയർ ഹോമുകളുടെ സഹകരണത്തോടെ പുനരധിവാസ പദ്ധതികൾ തയ്യാറാക്കുക.

സ്വന്തം വീട്ടുകാർ സ്വീകരിക്കാത്ത ലൈംഗിക പീഡിതർക്ക് ഇലക്ട്രൽ ഹോട്ടോ തിരിച്ചറിയൽ കാർഡുകൾ ഏർപ്പെടുത്തുവാനുള്ള സൗകര്യം ചെയ്യുക.

നിലവിലുള്ള വരുമാന പരിധി മാനദണ്ഡം സ്വീകരിച്ചുകൊണ്ട് പീഡിതരുടെ സാമൂഹ്യ, സാമ്പത്തിക നിലവാരമനുസരിച്ച് ബി.പി.എൽ. റേഷൻ കാർഡുകൾ നൽകുന്നതിനുള്ള ഏർപ്പാടുകൾ ചെയ്യുക.

സാമ്പത്തികമോ മറ്റുതരത്തിലോ ആയ പരാധീനതകൾ ഉള്ള പീഡിതരുടെ സഹായാപേക്ഷകൾ നിലവിലുള്ള സംസ്ഥാന കേന്ദ്ര/തദ്ദേശീയ ഭവനനിർമ്മാണ പദ്ധതികളിൽ മുൻഗണനാടിസ്ഥാനത്തിൽ ഉൾപ്പെടുത്തുന്നുണ്ടെന്ന് ഉറപ്പു വരുത്തുക.

(e) ഹോസ്റ്റർ കെയർ

പഞ്ചായത്ത്, നഗരസഭാ തദ്ദേശ സ്വയംഭരണ സ്ഥാപനങ്ങളുമായി സഹകരിച്ച് നിർഭയ സമിതി ഹോസ്റ്റർ കെയറിന് താല്പര്യമുള്ള വിശ്വാസ യോഗ്യമായ കുടുംബങ്ങളുടെ ഡാറ്റാ ബെയ്സ് തയ്യാറാക്കി ആവശ്യമായ നടപടികൾക്കായി ശിശുസംരക്ഷണ സമിതികളെ ചുമതലപ്പെടുത്തണം.

ശിശുക്ഷേമ സമിതികളും, സംസ്ഥാന ദത്തെടുക്കൽ നിയന്ത്രണ സമിതിയുമായി ഏകോപിച്ച് സമയബന്ധിതമായ രീതിയിൽ ഹോസ്റ്റർ കെയർ നടപടികൾ ത്വരിതപ്പെടുത്തണം.

(f) രക്ഷപ്പെടുത്തലും, സ്വസ്ഥാനങ്ങളിൽ ഇടം നൽകലും

പീഡനങ്ങളെ അതിജീവിച്ചവരെ രക്ഷപ്പെടുത്തലും അവരെ സമൂഹത്തിൽ പുനരധിവാസിപ്പിക്കലും ലൈംഗിക വാണിജ്യ വിരുദ്ധ സ്കാഡുമായി കൂടിയായാലോചിച്ച് നടത്തേണ്ടതാണ്. അവരുടെ വീടുകളിൽ അവർ സുരക്ഷിതരാണോ എന്നാണ് ആദ്യമായി പരിശോധിച്ച് ഉറപ്പുവരുത്തേണ്ടത്.

സംസ്ഥാനത്തെ വിവിധ ജില്ലകളിലെ ഈ വിധമുള്ള സ്ത്രീ/കുട്ടികളുടെ പുനരധിവാസം നിർഭയ സമിതികളുമായി കൂടിയാലോചിച്ച് നടത്തേണ്ടതാണ്. മറ്റ് സംസ്ഥാനങ്ങളിലോ രാജ്യങ്ങളിലോ നിന്ന് കടത്തിക്കൊണ്ടുവരപ്പെട്ടവരാണെങ്കിൽ സർക്കാരിന്റെ ലൈംഗിക വാണിജ്യ വിരുദ്ധ സെല്ലുമായി ബന്ധപ്പെട്ട് രാജ്യത്തിനകത്തേക്കോ പുറത്തേക്കോ ഉള്ള അവരുടെ പുനരധിവാസം നടത്തുക.

XI. നിയമപരിഷ്കാരങ്ങൾ

കുറഞ്ഞ ശിക്ഷാനിരക്കുകളും (conviction rate) വർദ്ധിച്ചുവരുന്ന ലൈംഗികാതിക്രമവാണിജ്യ കേസുകളുടെ എണ്ണവും നിവഹിപ്പുള്ള നിയമങ്ങളുടെ നടത്തിപ്പിന്റെ അപര്യാപ്തത വ്യക്തമാക്കുന്നു. നിവഹിപ്പുള്ള ക്രിമിനൽ നിയമ വ്യവസ്ഥകൂടുതൽ ശക്തവും പീഡിതയോട് സഹാനുഭൂതിയുള്ളതുമാക്കി മാറ്റിയെടുക്കേണ്ടതാണ്. ഈ മാറ്റങ്ങൾ കുറ്റകൃത്യങ്ങൾ ചൊറുക്കുകയും കുറയ്ക്കുകയും ചെയ്യുന്ന ഒരു സമൂഹത്തെ സൃഷ്ടിക്കുവാൻ ഉപയുക്തമായിത്തീരും.

സംസ്ഥാന എകോപന സമിതിയുടെ ചുമതലകൾ

സംസ്ഥാനത്ത് നിലവിലുള്ള ഗുരുതരമായ ലൈംഗികാതിക്രമങ്ങളേയും ലൈംഗിക വാണിജ്യങ്ങളേയും സംബന്ധിച്ച കേസുകളുടെ അവസര, പുരോഗതി എന്നിവയെപ്പറ്റി അറിഞ്ഞിരിക്കണം. എവിടെയൊക്കെ പിഴവുകൾപറ്റിയെന്നു തിരിച്ചറിയേണ്ടതും ആവശ്യമാണ്. പീഡിതരെ വീണ്ടും ദ്രോഹിക്കുന്ന അവസര, പീഡിതർ കുറുമാറിയ സംഭവങ്ങൾ, അനിശ്ചിതമായി നീളുന്ന കോടതി നടപടികൾ, കുറ്റവാളികൾ ശിക്ഷിക്കപ്പെടാതെ രക്ഷപ്പെടുന്ന അവസര തുടങ്ങിയവയെ പറ്റിയും ഇവയിൽ എന്തെല്ലാം ഇടപെടലുകളാണ് നടത്തേണ്ടത് എന്നതിനെ പറ്റിയും ഒരു സ്വതന്ത്ര പഠനം നടത്തുക.

ഈ കേസുകളുടെ വേഗത്തിലുള്ള നടത്തിപ്പിനായി വീഡിയോ കോൺഫറൻസിംഗ് സൗകര്യമുള്ള അതിവേഗ കോടതികളും, പ്രത്യേക കോടതികളും Immoral Traffic of Persons Prevention Act, 1956-ന്റെ കീഴിൽ സ്ഥാപിക്കുന്നുവെന്ന് ഉറപ്പുവരുത്തുക.

സ്ത്രീകളുമായും കുട്ടികളുമായും ബന്ധപ്പെട്ടിട്ടുള്ള ലൈംഗികാതിക്രമ സംഭവങ്ങളിൽ നീതിന്യായ വ്യവസ്ഥയിലെ നടപടിക്രമങ്ങൾ ഹലവത്തായി പ്രയോഗിക്കുവാനും ലൈംഗിക ചൂഷകരെയും പെൺവാണിജ്യാരെയും

കർശനവും കഠിനവുമായ നിയമ നടപടികൾക്ക് വിധേയരാക്കുവാനും കേസുകളിൽ ട്രൈബ്യൂണൽ തീർപ്പ് കൽപ്പിച്ച് ഉചിതവും താരിതവുമായ വിധത്തിൽ നീതിനിർവഹണം ഉറപ്പ് വരുത്തുവാനും വേണ്ടി ക്രിമിനൽ നടപടിനിയമത്തിൽ ഭേദഗതികൾക്കായി ശുപാർശ ചെയ്യുക.

ലൈംഗിക അതിക്രമങ്ങളും ചൂഷണവും നടത്തുന്നവരുടെ സ്വത്തുക്കൾ കണ്ടുകെട്ടാനും പീഡനത്തിന് വിധേയരാകുന്നവർക്ക് നഷ്ടപരിഹാരം നൽകുവാനുമുള്ള നിയമവ്യവസ്ഥകൾക്ക് ശുപാർശ ചെയ്യുക.

പീഡനത്തിന് വിധേയരാകുന്നവരെ രാത്രികാലങ്ങളിൽ പോലീസ് കസ്റ്റഡിയിൽ സൂക്ഷിക്കുന്നത് ഒഴിവാക്കാനായി നിശാകോടതികൾ സ്ഥാപിക്കുക.

ലൈംഗികാതിക്രമികൾക്കും ട്രൈബ്യൂണൽ കോർട്ടിനും പിഴ ചുമത്തുന്നതിനും പ്രസ്തുത തുകകൾ പീഡിതരുടെ പുനരധിവാസത്തിന് ഉപയോഗപ്പെടുത്തുന്ന കോർട്ട്സ് ഫണ്ടിലേക്ക് നിക്ഷേപിക്കാനും വേണ്ടിയുള്ള നിയമത്തിലെ വ്യവസ്ഥകൾ കർശനമായി നടപ്പിലാക്കുന്നുണ്ടോ എന്ന് നിരീക്ഷിക്കുക.

XII. പുനരധിവാസത്തിനും ആശ്വാസത്തിനുമായുള്ള കോർട്ട്സ് ഫണ്ട്

നിർഭയ പദ്ധതിക്കായി ബഡ്ജറ്റിൽ തുക വകയിരുത്തേണ്ടതാണ്, കൂടാതെ ലൈംഗിക പീഡനത്തിനിരയാകുന്നവർക്ക് അടിയന്തിര ആശ്വാസത്തിനും സാമ്പത്തിക സഹായം നൽകുവാനും പുനരധിവാസത്തിനുമായി സ്ഥിരമായ ഒരു കോർട്ട്സ് ഫണ്ട് രൂപീകരിക്കേണ്ടതാണ്. കോർട്ട്സ് ഫണ്ടിന്റെ വിനിയോഗം താഴെ പറയുന്ന കാര്യങ്ങൾക്കായി വിനിയോഗിച്ചു എന്ന് സംസ്ഥാന ഏകോപന സമിതി ഉറപ്പുവരുത്തണം.

1. പീഡിതർക്ക് ഏറ്റവും അടിയന്തിരവും സമയോചിതവുമായ സാമ്പത്തിക സഹായം നൽകുവാനായി;
2. ലൈംഗിക വാണിജ്യത്തിന് വിധേയരാകുന്നവർക്കോ അവരുടെ കുട്ടികൾക്കോ ആവശ്യമായ യാത്രാചെലവും, വസ്ത്രങ്ങൾക്കും മറ്റ് അടിയന്തിര ആവശ്യങ്ങൾക്കും സത്വര വൈദ്യശുശ്രൂഷയ്ക്കുമായുള്ള ചെലവുകളും മറ്റ് യാദ്യശീക ചെലവുകളും നേരിടുന്നതിനുമായി;

3. കേസുകൾ അടിസ്ഥാനമാക്കി പീഡിതർക്ക് ആവശ്യമായ നഷ്ടപരിഹാരം നൽകാനായി;

4. പുനരധിവാസത്തിലും രക്ഷപ്പെടുത്തലിലും ഏർപ്പെട്ടിട്ടുള്ള സർക്കാരിതര സംഘടനകളുമായി സഹകരിക്കുന്നതിനും അവരെ സഹായിക്കാനുമായി;

5. മോചിപ്പിക്കപ്പെട്ട പീഡിതരുടെ പുനരേകീകരണം/പുനരധിവാസം സുഗമമാക്കുവാനായി.

XIII. പരിശോധനയ്ക്കും വിലയിരുത്തലിനുമുള്ള സംവിധാനം

സംസ്ഥാനതല ഏകോപന സമിതി വർഷത്തിൽ കുറഞ്ഞത് മൂന്നു തവണ കൂടുകയും ലൈംഗികാതിക്രമം, വാണിഭങ്ങൾ ഇവ തടയുന്നതിനുള്ള നടപടികൾ, തിരിച്ചറിയൽ, രക്ഷപ്പെടുത്തൽ, പുനരധിവാസം, പുനരേകീകരണം, ലൈംഗികാതിക്രമ വാണിഭ പീഡിതരെ നിർഭയ പദ്ധതിയുടെ നടത്തിപ്പിലൂടെയുള്ള മുഖ്യധാരയിലെത്തിക്കൽ എന്നിവ കാര്യക്ഷമമായി നടക്കുന്നുണ്ടോ എന്നതിന്റെ അവലോകനവും വിലയിരുത്തലും നടത്തുക. ജില്ലാതല നിർഭയ സമിതി കുറഞ്ഞത് രണ്ടുമാസത്തിലൊരിക്കൽ പദ്ധതി നടത്തിപ്പ് ആസൂത്രണം ചെയ്യാനും നിരീക്ഷിക്കാനും വിലയിരുത്താനുമായി സമ്മേളിക്കേണ്ടതാണ്. തങ്ങളുടെ അധികാര പരിധിയിലുള്ള നിർഭയ പദ്ധതി നിരീക്ഷിക്കുവാനും ആസൂത്രണം ചെയ്യാനുമായി പഞ്ചായത്ത്/നഗര/തദ്ദേശ സ്വയംഭരണതല ജാഗ്രതാ സമിതികൾ ഓരോ മാസവും യോഗം ചേരേണ്ടതാണ്. ഈ നയം അതിന്റെ പ്രാസക്തി ഉറപ്പു വരുത്തുന്നതിനും നിവഹിപ്പുള്ള അവസരയോട് പ്രതികരിക്കുന്നതിനുമായി ഓരോ 5 വർഷത്തിലും പുനരവലോകനം ചെയ്യേണ്ടതാണ്.

XIV. വകുപ്പുതല ഏകോപനം

സംസ്ഥാനത്തെ എല്ലാ സ്ത്രീകൾക്കും കുട്ടികൾക്കും സുരക്ഷിതത്വം ഉറപ്പുവരുത്തുകയെന്ന വെല്ലുവിളി നേരിടാനായി ബന്ധപ്പെട്ട എല്ലാ സർക്കാർ വകുപ്പുകളും, പ്രത്യേകിച്ചും സാമൂഹ്യക്ഷേമ, ആഭ്യന്തര, തദ്ദേശ സ്വയംഭരണ, വിദ്യാഭ്യാസ, ആരോഗ്യ വകുപ്പുകൾ, തൊഴിൽ, പട്ടികജാതി/പട്ടികവർഗ്ഗ വകുപ്പുകൾ എന്നിവ സുക്ഷ്മമായ ഏകോപനത്തോടെ പ്രവർത്തിക്കേണ്ടതാണ്.

സംസ്ഥാന നിർഭയ സമിതികളുടെ കീഴിൽ നിർവചിക്കപ്പെട്ടിട്ടുള്ള നിരവധി പ്രവർത്തനങ്ങൾ ബന്ധപ്പെട്ട വകുപ്പുകളുടെ ഉത്തരവുകളും മാർഗ്ഗരേഖകളും ചില പ്രത്യേക കേസുകളിൽ പദ്ധതികളുടെ രൂപീകരണവും ബഡ്ജറ്റ് പിന്തുണ ലഭ്യമാക്കലും ആവശ്യപ്പെടുന്നവയാണ്. നിർഭയ പദ്ധതിക്ക് വേണ്ടി സൂചിപ്പിക്കപ്പെട്ട പദ്ധതി നിർദ്ദേശങ്ങൾ ബന്ധപ്പെട്ട വകുപ്പുകളും ഏജൻസികളും നടപ്പാക്കുന്നുവെന്ന് ഉറപ്പുവരുത്തേണ്ട ചുമതല സംസ്ഥാന ഏകോപന സമിതിക്ക് ആയിരിക്കും. ഈ പദ്ധതിയുടെ കീഴിലുള്ള വിവിധ പ്രവർത്തനങ്ങളുടെ ഉചിതമായ നടത്തിപ്പിന് വേണ്ടിയുള്ള വിശദമായ മാർഗ്ഗരേഖകൾ ഓരോ വകുപ്പും പുറപ്പെടുവിക്കേണ്ടതാണ്.



